

তাঞ্জা য়েনা মখোংশোম,  
 চাওখেনবা য়োকপিয়ু ।  
 খুয়াখাগী নদাইবেম  
 পাইমা শিলৈবোস্থনা  
 “ লোনগী রায়েল ” কোববু  
 লৈবাং পয়েং শানদ্রম  
 খুয়াখাদ। বৎচবি ।  
 শিন্দমলকপা ননাঈনা  
 লৈমৈ লৈকোক ওন্নবা,  
 থমভম হাপফম চুমদবা,  
 লৈবাং পাবে° লাংবদি  
 মতিকমপা চাফান্তে ।  
 চংজববা বনবিবা  
 তুজরবা য়োকপিবা  
 উনবি পুকচেল রাংথোবা  
 নগুণতনা ওাবপিয়ু ।

খুয়াখাগী  
 শ্রীযুমজাউসিংহ ।

## লোনগী বায়েল ।

পন্দুপ অহানবা ।

তাইবং মীনা মপুকনা নিংবা ফোংদোকনবা, খোনকমবু লোন  
কোই । লোন ইনবা অশস্থা খুদম অমমমবু ময়েক কোই ।  
মীতৈরোন অসি হোজিক্তি বাঙ্গালা ময়েকনা ইনরে । মীতৈরোন্দা  
চৎনরিবা ময়েক্তি :—

স্বর ।

অ	আ	ই	ঈ	উ	ঊ
ঋ	এ	ঐ	ও	ঔ	

ব্যঞ্জন ।

ক	খ	গ	ঘ	ঙ
চ	ছ	জ	ঝ	ঞ
(ট	ঠ	ড	ঢ	ণ)
ত	থ	দ	ধ	ন
প	ফ	ব	ভ	ম
য়	( য )	র	ল	ৱ
শ	ষ	স	হ	ং : ।

অ দগী ঔ ফাওবা ময়েক তরামাথোইবু স্বর অমসুং ক দগী হ ফাওবা ময়েকপুনা ব্যঞ্জন কোই। ব্যঞ্জনগী মনুংদা ত্রেকেটনা খনজিন্দুনা ইরিবা ময়েকশিং অসিদি মীতৈরোন ইবদা চৎনদে, অতোপ্লা লোন অমা ইবা মতমদা লোল অতুগী বানানগী মতুং ইন্দুনা মাথোই অসি শীজিন্নৈ। অ, ই, উ বু অতেনবা স্বর অমসুং আ, ঈ, ঊ বু অশাংবা স্বব কোই। স্বর অমসুং ব্যঞ্জনগী ময়েক পুমনমকপু মপী কোই। ব্যঞ্জন ময়েকতা তপনবা য়ানবা স্বরগী মশক ওহোকপা মওংবু তৈতপ কোই। মাতুদিঃ— ১, ি, ী, ূ, ৃ, ৄ, ৅, ৆, ে, ৈ, ৉, ৊, ো, ৌ, ্ অমসুং ঃ দি অতোপ্লা ময়েকতা চমনবা হাঙ্গৈতুনা ব্যঞ্জনগী মশক ওহোকপদনি।

থাইনদি মীতৈ ময়েকনা মীতৈবোন ইনরম্মী।

ব্যঞ্জন ময়েকী মনুংদা ক দগী ম ফাওবা অসি বর্গ অতুনত্রগা কাংলুপকী ময়েক কোই। ক দগী ঔ ফাওবা ময়েক মঙাবু ক গী কাংলুপ, চ দগী ঐ ফাওবা ময়েক মঙাবু চ গী কাংলুপ, ( ট দগী ৗ ফাওবা মঙাবু ট গী কাংলুপ, ) ত দগী ন ফাওবা মঙাবু ত গী কাংলুপ অমসুং প দগী ম ফাওবা মঙাবু প গী কাংলুপ কোই। মরম অতুনা কাংলুপকী অহানবা ময়েক হাঙ্গৈবদি ক, চ, ট, ত, প, অনিশুবা হাঙ্গৈগা খ, ছ, ঠ, থ, ফ, অহমশুবা হাঙ্গৈগা গ, জ, ড, দ, ব, মরিশুবা হাঙ্গৈগা ঘ, ঝ, ঞ, ঞ, ভ, মঙাশুবা হাঙ্গৈগা ঙ, ঞ, ৏, ৏, ন, ম, খংগনি। মৈতৈরোন পাবা মতমদা স্বব জাং অমতদা খোনফম থেন্নৈ অমসুং খেন্নবা অসিগী মতুংইন্না খেব্বোন ( বানান ) অমতদম্মু অর্থ থেন্নৈ। মাতুদি—লা=ফৌ ফোনবা, লা=লফুমনা। স্বরগী খেন্নবা অসি অনেম অরাংদনি। মরম অসিনা হুননা অরাংবদা দীর্ঘনা অনেমদা শীজিন্নগনি। অঙইবমক্তি লোল অসিগী খোন-ফমখাঈশেংবা ফোংদোককে হাঙ্গৈবদি ময়েক অমতদা রাংখংনা হাঙ্গৈবা

অমা নমথনা হাজ্জিবা অমা অনিথোকনা চংকদবনি। মাছদি—  
লমজাউ ময়াগী লমজাওদা লাকপা লাকপা উবরা? হি মথৈ তুয়েন  
অথেনবদা থেন্দুনা লৈরে। কৈদা কৈ লৈশিন্দুনা লৈরা উবরা?

## পন্দুপ অনিশুবা।

পানবা পথাপ।

লোন অসি পাবদা ময়েক কবস্থনা অচস্থনো করস্থনা চমদবনো  
হাজ্জিবা অর্থ খংদ্রবদি য়ামনা লুই। মরম অছনা মথাগী পথাপ  
থরা অসি মুন্না ফাছনা থস্থনা চুমই :—

বিভক্তি অমস্থং স্বরনা লোমদবা রাইগী মথৈদি কাংলুপকী  
অহানবা নত্রগা মঙাশুবা \* ময়েকনা লোস্থনা নমই, অমস্থং মাথোই  
অসি অচস্থা ডাক্তনি। মাছদি :— ডাক্তক, লাইরিক, মনম, ইপল  
অসিনচিংবা।

মথকী পথাপ অসিদগী থংগনি বিভক্তিগী মথক্কা লৈবা কাং-  
লুপকী অহানবা অমস্থং মঙাশুবা ময়েকতি অচস্থা ডাক্তনি। মাছদি :—  
অমমমগী, চমগনি, মফম অসিদা গী অমস্থং গনি হাজ্জিবা বিভক্তিগী  
অসিগী মথক্কা লৈবা কাংলুপকী মঙাশুবা ময়েক ম অসি অচস্থনি।

---

\* মৈতৈ লোমদি ল দি ন গী থংকম থোকপদনি মবম অছনা মঙাশুবা ময়েক হাজ্জিবা  
ল হু য়াওরে। মাসিগী খুদম অমদি হু (দী) হোংবা হাজ্জিবদা লুহোংবা থোকথি।

ବାଠେ ତାଂକମଗୀ ହାଞ୍ଜିବଦି ବାଠେ ଅମଗୀ ମହୁନ୍ଦା ଅମୁକ୍ତଦା ହାଞ୍ଜି-  
 ଦୋକପା ଗାବା ଶରୁକୀ ଅରୋଇବା ମୟେକ୍ତି ଅହୋବା ମୟେକା ଚୁମଶିଲ୍ଲନା  
 ପାଗନି । ମାହୁଦି :- ଅରୋଇବା ମୟେକ, ମଫମ ଅସିଦା ଅରୋଇବା ହାଞ୍ଜିବା  
 ବାଠେ ଅସିଦା ଅ-ରୋଇ-ବା ବାଠେ ତାଂକମ ଅହମ ଅସି ଲେ । ମରମ  
 ଅସିନା ରୋଇ ହାଞ୍ଜିବା ବାଠେ ତାଂକମଗୀ ଅରୋଇବା ମୟେକ୍ତି ଅସି  
 ଅହୋବା ରୋ ଗା ଚମଶିଲ୍ଲନା ପାଗନି ।

ଆକାର, ଉକାର ଅମସୁଂ ଓକାରନା ଚୈତପ ଓଇବା ବାଞ୍ଜନ ମଥେକୀ  
 ମଥାଦା ଲାକପା ଇ ଦି ଅଚନ୍ଦା ଓଇନା ପାଗନି । ମାହୁଦି ଟାକ ଟାହି,  
 ଡାହିରେ, କୁଇନା କୋଞ୍ଜିଗଛୁ ଅସିନଚିଂବା ।

ତିଲ୍ଲବା ବାଠେଦି ଚମନଦେ । ମାହୁଦି :- ନାଦା ଇଲ୍ଲବା ହାଞ୍ଜିବଦା ନାହିଲ  
 ଥୋକଇ, ମଫମ୍ ଅସିଦି ନାଗା, ଇଗା ଚମନଦେ ।

ତିଲ୍ଲବା ବାଠେଦା ( Compound word ) ମଥକୀ ବାଠେଗୀ ଅରୋଇବା  
 ମୟେକ୍ତି ଅଛୁ ମହୋଶାନା ଅଚନ୍ଦା ମୟେକ୍ତି ଓଇରବଦି ହାଞ୍ଜିବଦି ମଥକୀ  
 ପଥାପଶିଂଗୀ ମତୁଂଇଲ୍ଲା ଅଚନ୍ଦା ଓଇରବଦି ବାଠେ ତିଲ୍ଲଗନ୍ଧୁ ଅଚନ୍ଦା ଓଇନା  
 ପାଗନି । ମାହୁଦି —ହିଦାକଫୁ, ମଫମ୍ ଅସିଦା ହିଦାକ୍ତି ଅମସୁଂ ଫୁ ହାଞ୍ଜିବା  
 ବାଠେ ଅନି ଅସି ତିଲ୍ଲଗନ୍ଧା ହିଦାକଫୁ ଥୋକଇ, ମଥକୀ ପଥାପକୀ ମତୁଂ  
 ଇଲ୍ଲା ହିଦାକୀ କ୍ତି ଅସି ଅଚନ୍ଦା ମରମ୍ ଅସିନା ବାଠେ ତିଲ୍ଲଗନ୍ଧୁ କ୍ତି  
 ଅସି ଅଚନ୍ଦା ଓଇନା ପାଗନି ।

ପାନବା, ପାନବା ଅସିଗୁନ୍ଦା ମଫମଦା ଖର୍ବୋନ ( ବାନାନ ) ଅମତନା  
 ଇନେ, ଅହମ୍ ଓଇନମକ୍ତି ଖୁଦମ୍ ଅସିଦା ନ୍ତି ଅମଦି ଚମଇ ଅମଦି ଚମଦେ  
 ମରମଦି ଅଚନ୍ଦା ପାନ ଧାତୁଦଗୀ ଥୋକପନି ଅମନା ପା ଧାତୁଦା ଅମଗା  
 ଅମଗା ହାଞ୍ଜିବଗୀ ଅର୍ଥଦା ଲାକପନି ।

অতোপ অতোপ্পা অৰ্থদা ধাতুদা লাকপা ময়েক্তি ধাতুগা পংনা  
চমনদে মরম অসিনা অৰাকপা ন অসি চমদবনি । অসিগুয়া চিংনবা  
মফমদদি মতাং অতুগী অৰ্থ খংলগা অচহনি চমদবনি হাঈবা লেপনগনি ।

স্বৰগী খোনফমনা কদাইদা পুতুনা পাগদগে হাঈবা মখাগী অৰ্থগা  
লোঈননা তাকলিবা ব্ৰাহ্মিণিং অসি পাবগা খৰগী মখেদি খংবা য়াই :—

য়েংগদবা—ব্ৰাহ্মিতাংফম ( syllable ) অমদগী হেনবা ব্ৰাহ্মি  
ওইয়বদি স্বৰগী অনেম অৱাং অসি অৱোয়দগী থিংলকপনা অনি-  
গুবা ব্ৰাহ্মি তাংফমদা ওইগনি অতুগা মাসি কবি কৱিগুয়া মতমদমু  
কাঈবা য়াওই । মাহুদি—নোংমৈ ( কাপননবা ), নোংমৈ [ গ্লকপা  
চহি ] অসিনচিংবা ।

অকনবা—পাঙ্গল য়ামনা লৈবা,  
অশোম—মাইগৈ অসি,  
অহৈবা—শৌদোকহলগা,

উফমদা হাপুনা শাবা,

কম্বা—থাংনা তুপ্পা,

কাঈবা—মপুদগী মচেং তাবা,

অকনবা—ডাকপিবা ।

অশোম—মাইগৈ অমরোম ।

অহৈবা—অখংবা ।

কম্বা—মহাও মনম মাংলবা ।

কাইবা—( ১ ) য়ামদবা লৌ-

থোকপা. ( ২ ) খাদবা

( ভসি ঐবুদি কাটবিয়ু )

অগুয়া লৌথোকপা, ( নাই  
কাইবা ) ।

কাওবা—খোংপাকনা ইম্বোকপা,

কাবা—অগুয়া চংখংপা,

কৈ—ফৌ থমনবা যুম,

কোঈবা—খোনাইদনা চংপা,

কোনবা—খোঈবা,

কাউবা—পুকনিংদা লৈত্ৰবা ।

কাবা—হেঞ্জিমা মুনবা ।

কৈ—শাতিংচাবা শা মখল অমা ।

কোইবা—থাপ্তোকথিবা ।

কোনবা—( ১ ) মমৈওইবা, ( ২ )

কোঈশিনবা ।

কৌবা—( ১ ) বাৎপা ( যেজাং  
কৌবা ), ( ২ ) চোনবা  
বাৎপা ( ফুয়িং কৌবা ) ( ৩ )  
চিহ্মিবা ( মচিন কৌবা ),  
খংবা—পুন্নিংদা হানবা,

খনবা—( ১ ) অপাস্থা য়েংছুনা  
লৌবা, ( ২ ) বাখল তোবা,  
( ৩ ) অনিগী মরস্তা অমা  
লৈবা ( ফকলাংনা খল্লে ),  
খাইবা—( ১ ) অককপা মশীং অমা  
ফানবা খবাখবা লৌখৎপা,  
( ২ ) ময়ুংইল্লাকবপা ।

ঙনবা—চাউথোকপা (রাইহৈ ঙনবা),  
ঙম্বা—চপয়ুংবা,  
চা—মোইখ নমনবা তীল ময়ম  
অমদগী থোকপা ।

চাঙ্গিবা—( ১ ) থৈদোকপা  
( ২ ) হন্থরকপা ( হুম্বিং  
চাঙ্গিবা ),

চাবা—শাঙ্গিছুনা যোৎপা,

চারগে—( ঐবু ) হজিকমক  
চাহল্লো হাঙ্গিভবা,

চুবা—( ১ ) হৈনএবা,  
( ২ ) মৈথাবা ।

কৌবা—[ ১ ] লাও হাঙ্গিবা, ( ২ )  
মমিংপনবা, ( ৩ ) উনবগা  
খংনচান্নবগী খুদম ওইনা  
ব্রা ঙাংনবা ।  
খংবা—খংহৌদনা অকিবনা  
হকচাং নিকপা ।

খনবা ( ১ ) অচৌবদা নপচবা,  
( ২ ) মথক কুপ্লা, ( ৩ )  
লুমশিনবা ।

খাইবা—মপুমদী খরা  
লৌথোকপা,

ঙনবা থেংদবা ।  
ঙম্বা—তৌনবা পাঙ্গল লৈবা ।  
চা—থকননবা ।

চাইবা—( ১ ) মহিলাংবা পোৎ  
থিকপা, ( ২ ) থুনাম্বা ( রাই  
চাইবা ) ।

চাব—[ ১ ] অকুং অগল মান্নদবা,  
[ ২ ] খৌনাইদনা মশক  
উৎপা ।

চাবগে—লাজুনা চারগে ।

চুবা—( ১ ) নোং তাবা,  
( ২ ) অতোপ্লা মচু অমা পকপা ।

চুহা—মপুং মৱা ফাবা।

চুহা—( ১ ) লান্দবা, [ ২ ] মহি  
লাংবা পোং খজিক খজিক  
য়বা [ উতি চুহা ], ( ৩ )  
মহাও মৱম অমা।

তান্নবা—ৱা খন্নবা,

তান্নবা—( ১ ) অথোই অহেল  
য়েনবা, ( ২ ) ফংগে হাঈছনা  
মতুং ইন্নবা।

তাৰা—পাউনচিংবা,

তাৰা—মথক্তগী মখাদা।

তাংবা—( ১ ) মমল য়াহা,  
( ২ ) মচু অতোপ্পা অমদা  
অভোবা খজিক্তং য়াওবা,  
( ৩ ) শম হৌদবা ( কোক )।

তাংবা—মীগী মপোং ৱাঈছনা  
শীজিন্নবা।

তুবা—য়েতুমনা ফোংপা,

তুবা—খুবম নাত্তোক্তুনা লৈবাক্তা  
তাৰা।

তুহা—( ১ ) পুকনিং অমশুং  
হকচাংগী মনিংতমনা লেং-  
ঙেপা, লেপ্তুনা পোখাবা,  
( ২ ) পুহা,

তুহা—( ১ ) মতোল হুইথবা  
( ২ ) মাংথিবা।

তৈবা—পানা থোহা,

তৈবা—শেৱান্নবা।

তৌবা—লৈবাকহনবা,

তৌবা—থবক পাঈবা।

থাৰা—( ১ ) মৈ চাকহনবা, ( ২ )  
শাংহনবা, ( লং থাৰা ) ( ৩ )  
মৱাক্কা ময়ুংগা নত্তবদা খৱা  
পাকপা, ( ৪ ) শীবা [ পাউ  
অসি তমনবা মী অমা  
থাখো ] ( ৫ ) তান্নৱমদাইদা  
খন্ন হেছলনবা, ( ৬ ) তান্নবা

থাৰা—( ১ ) মশিং চনবা, ( ২ )  
হোননবা হাঈছনা লৈবাক্তা  
নমশিনবা, ( ৩ ) ধোবিদা ফি  
পীবা, ( ৪ ) চামথোকপা, [ যস্থি,  
উতি থাৰা ], ( ৫ ) খুদম  
হাপ্পা, ( ৬ ) কোকথোং লো-  
থবা, ( ৭ ) পকহনবা [ চনাং



## লোনগী হায়েল

হৌহনবা [ লমথাবা ], ( ৭ )  
 নোংমৈ কাপ্পা, ( ৮ ) যোনবা  
 [ কা থাবা ],

থাবা, হিদাক থাবা ], ( ৮ )  
 লাইদা বৎপা [ অপোক  
 অশাং থাবা ], ( ৯ ) জি-  
 থোকপা [ ফক থাবা ], ( ১০ )  
 পালহনবা [ তেংপাকনা ],  
 ( ১১ ) ককপা [ উশাথাবা ],  
 ( ১২ ) অনেন্দদা তাহনবা,  
 ( ১৩ ) ওম্বা [ মুকনা থাবা ],  
 ( ১৪ ) পীবা [ বয়না থাবা ],  
 ( ১৫ ) শীংনবা [ শগোল  
 তানবা শেল থাবা ] ( ১৬ )  
 মথকুগী মথাপোনবদা পীরকপা  
 [ চাই থাবা ] ।

খীবা—(১) মশীং কযানো য়েংবা,  
 ( ২ ) ফজদবা ।

খৌবা ( ১ ) থুনা চংহনবা,  
 ( গাডী খৌবা ) ( ২ ) পীবো  
 হাঙ্গিবা ( শেল খৌবা ),

থেংবা—মতম হেনখিবা,  
 থেনবা—লুদবা,  
 থোং চংথোক চংশিন যানবা,  
 নম্বা—( ১ ) ওম্বগী পংতোতৌবা,  
 ( ২ ) থাজহন্দুনা লোথোকপা,  
 ( ৩ ) লুমথহনবা ।

নানবা—মোস্তবা, ( ১ ) নপ্তবা,  
 ওপ্তবা,

খিবা—কদাইদা লৈবগে য়েংবা ।

খৌবা—( ১ ) পোংটে লাঙ্গিনা  
 ককপা য়াবা ( খুংলাই ),  
 ( ২ ) অকিঅথং লৈতবা ।

থেংবা—কননা ডাবা ।  
 থেনবা—মযাম তিন্নবা ।  
 থোং—তুরেন্গচিবা লাঙ্গনবা ।  
 নম্বা—( ১ ) মনম নম্বা, ( ২ )  
 ওইহল্লিংবা মহাউ চপচাবা  
 ( ডানম থুমনম্বা ),  
 নানবা—লুংশিবগা লৌইননা  
 খুংনচিংবনা তপনা তপনা  
 তকপা

নোঈবা—মশা চাউবা।

মোইবা ( ১ ) হৰাং খনবা,  
( ২ ) মী ওংপা।

নোংমৈ—বাপনবা খুংলাই ময়ম  
অমা,

নোংমৈ—ওল্লকপা চহি।

পংবা—লৌশিং লৈতবা,

পংবা—মতোন তুমদবা।

পনবা—ফাইবা ( মাংদা  
নোংমা পনগনি ),

পনবা—( ১ ) খাংবা, (২) অমদা  
লৌশিনবা, ( ৩ ) হাঈবা,  
ফানবা ( মমি পনবা )।

পাঈবা—খুংনা পাঈশিন্দুনা  
থস্থা,

পাইবা—( ১ ) লুশিংতা তাউবা,  
(২) ওক্তবা।

মী—তাইবা,

মি—( ১ ) মকম [ উগী মকম ],  
[ ২ ] মনিমনা পোস্থা, [ ৩ ]  
তীল মবম অমা।

মোনবা—[১] তল্লা, ( ২ ) পাদবা,

মোনবা—আহেনবা ককথংপা।

মোনবা—লংজবা,

মোনবা—লৈনবা থস্থা।

লা—লফুনচিংবগী মনা,

লা—থুম্বুক অপাকপা মবম অমা।

লাঙবা—পাকনা হোবা.

লাউবা—খোঞ্জন ৰাংনা লাউবা।

লাকপা—( ১ ) থুনা মুনবা,

লাকপা—মথোং থাংলকপা।

[ ২ ] খাজনা থোবগী ফম অমা,

( ৩ ) মহি লাংবা পোং অমদা

চামাথোকপা [ হৈ লাকপা ],

লুবা—[ নানবা ] মোক্তবা,

লুবা—( ১ ) খংবদা ৰাংবা, ( ২ )  
যামনা কুংপা।

লৈবা—( ১ ) মমল পীছুনা লোবা

লৈবা—ৰাঙবা।

২ ) ওনবা [ পৃথিবী অসি

মাগী খুংজৈদা লৈরি,

লোনবা—(১) লংনা মযেক অমা

থোকনবা তুবা, (২) ডাংবা

[ Synonyms ] য়েংউ ।

লৌবা—মপু ওইবা ।

রাঈবা—অমুক হজ্জিগে হাঈছনা

মতম খবগীদমক লৌবা ।

রানবা—চেনচিংবা লৈবা ।

শংবা—(১) মচু অমা পকহনবা,

২) শেন্দুনা লৈবা, (৩)

যোং মথো শ বা ।

শম—কোকো তু ।

শম্বা—লম্বীনচিংবা তেলহনবা ।

শীবা—(১) থাবা (চংহনবা),

(২) মবোন অমা কুপ্লা ।

শূবা—(১) থবক তোবা,

(২) নম্বা পুকশূবা, (৩)

ডোনবা ঈশিংদা চামথোকপা ।

শোঈবা—লানবা ।

হাঈবা—রা ডাংবা ।

হাবা—মতি লাংবা পোং চাবদা

পনবা ।

লোনবা—অমদগী হেলহনবা

লৌবা—(১) পনবা, ২) মৈদা

ফুমছনা মুনহনবা ।

রাইবা—কননা থেংবা [ ষণনা

রাইবা ] ।

রানবা—খণচাবা [ চরা রানবা ] ।

শ বা—(১) মচু মথল অমা,

(২) নথো লৈতবা ।

শম—হাওনা পুবা থুম্মোক মথল

অমা ।

শম্বা—(১) লংনচিংবা অতেনবা

শাংদোকহনবা, (২) ওমদবা

মীবু লমজি বিবা ।

শিবা—(১) সংসারদা লৈত্রবা,

(২) কুপনা ময়ুংইনা থাঈবা,

৩) শেংপা থুজিশিবা ।

শুবা—মশাঁং রান্তবা ।

শোইবা—কুপনা শোইবা

( ককপা ) ।

হাইব—শুনদা লেংবা ।

হাবা—(১) তপুবা, (২) অবৈবা

মীগী মনাক্তা চতুনা য়োনবা ।

হোঁবা—( ১ ) তুষদগী কাঈবা, হোঁবা—( ১ ) থোংবা ( তল  
( ২ ) উপাল রাপাল লৈবাকুগী হোঁবা ). ( ২ ) থবক অনৌবা  
হোঁবা চোংখংলকপা, ( ৩ ) লম- তোখংপা, ( ৩ ) চংমিন্সি  
জেন জেনবা হোঁগংপা, ( ৪ ) তৌমিন্সি হাঈবা ।  
মখোন থোকপা । অসিনচিংবা ।

খোনফমসু খর্বোনসু ( বানান ) মান্নবা অর্থদি খেল্লাবা  
( Homonyms ) -মথকী খুদমশিং অসিদসু খোনফমসু খর্বোনসু  
মান্নরগা অর্থদি খেল্লাবা ফনা যাওথ্রে অদুম ওইনমক মথাগী  
খুদমশিং অসিসু খংলগা কান্নবা যাই হাঈনা নিংই :-

ওনবা—( ১ ) মশক হোংবা, ( ২ ) অরুম অয়াং য়েংবা, ( ৩ ) মথক  
মথা হোংবা ।

কিবা—( ১ ) থোরীনা পুনবা, ( ২ ) খুদোং থিগদৌয়ে হাঈনা পুকনিংদা  
রাবা ।

খাকপা— ১ ) তেককনবা, ( ২ ) মখোল য়াকনা থোংবা ( নোং-  
খাকপা ), ( ৩ ) তুংদা শীঞ্জিল্লবগীদমক খাইদৌজুনা থম্বা ।

থং—( ১ ) হকচাংগী শরুক অমা, [ ২ ] মতেং পাংনবা কাংবা ।

তাইবা—[ ১ ] কুচু ঈ থাংদবা, [ ২ ] য়োনবা, [ ৩ ] লৈবা ( চেং  
তাইবা, থুম তাইবা, ( ৪ ) ফোংপা শমজিনহনবা ।

তাকপা—[ ১ ] খংলবা, ( ২ ) ময়াম তিল্লম্বদগী কাঈথিবা, ( ৩ )  
মাংথিবা [ উল তাকথ্রে ।

তুপ্পা—( ১ ) অকনবা পোং য়ানা খজিক খজিক চিকুনা চাবা, থুম  
তুপ্পা. ( ২ ) য়েনপাক ছাতিন খানবা, ( ৩ ) ককথংপা ।

থকপা—[ ১ ] মহি লাংবা পোং য়োংপা, ( ২ ) থংপা ।

থৈবা—( ১ ) মহাও মরম অমা লৈবা, ( ২ ) লোংপা, ( মপাম য়ণ  
থৈবা কৈনা চাই ) ।

ফৈ—( ১ ) অফবনি, ( ২ ) চফু থিল্লাবা পয়া ইনা শাবা পোং অমা,

( ৩ ) মবাক, ৱাইহে অমগা তিন্নন্নগা মফৈ, কাংফৈ, ফৈনা অসিন-  
চিংবা, ( ৪ ) হকচাংগী কায়াং অমা ফৈবোম ।

ফোংপা—ফি শেগাইবা তাইবা, ( ১ ) মেনবা ।

মঠৈ—শাঙাগী, লোইন্নমদাই ।

লুপ্পা—( ১ ) তাউনবা. ( ২ ) সনা তৈবা ভাবতি সনাগী মহিদা লুপ্পা  
হাঙ্গিবনি ।

লুপ্পা—( ১ ) অচিকপা য়েছুনা শংবা, ( ২ ) ঈশিংচিংবা মহিলাংবা  
পোং শাহনবা ।

শুম—( ১ ) যুমগী চিথেক মবিগী যুম্বী মথোং, ( ২ ) উ ৱা চাবা  
তীল মখল অমা ( ৩ ) হকচাংগী শকক অমা অসিনচিংবা ।

অর্থ মান্নবা ।

অর্থ মান্নবা শীজিন্নকম মান্নদবা ( Synonyms )

যেংবা, উবা—অফফংতা মুংঙ ই মুংঙাইতবা ৱাখল তৌহুনা মিৎকী  
থবক পাংবনা যে বনি, চুমনা মিৎকী থবক পাংবনা উবনি ।  
মাছুদিঃ—কুশ্মৈ যেংবা, থৱানমচাক মঙা উৱে ।

তাইবা, তুবা, ফোংপা—ফি ময়াক অনি শমজিন্নববু তাইবা কোই ।  
ফি মঙং অমা থোকনবা শাববু তুবা কোই । শেগাইহুনা  
মাংথ্রদবদগী শেমগংপবু ফোংপা কোই । মাছুদিঃ—গোবোং  
লাকযেন তাইবি, ফুৱিং থোংউপ তুবি, ঐগী মোজা অছু  
ফোংলু ।

হাঙ্গিবা, ঙাংবা, লোনবা, ৱৱিগুম্বা হিৱম অমা পাংনবা লৈগী  
থবক পাংববু হাঙ্গিবা কোনৈ । মাছুদিঃ—ঐ ৱা অমতা হাঙ্গিগে ।  
চিন্দা লাকপগী মঠৈ হাঙ্গিদোকপবু ঙাংবা কোই চৈবস্তু ঙাংবা  
হাঙ্গিনৈ । মাছুদিঃ—অফফংতা থিদনা পংঙাংঙাংগন্থ, ঙবাং ঐনা  
মাবু য়ামনা ঙাংবিথৈ ।

তাৰিবা মী অতুনা ভাব তাদনা ঙাংবনা লোনবনি, জাং অমগী  
মৰোল ঙাংবসু লোনবা কোই । মাছুদি :—মাহাক চোই-  
রোন লোন্দুনা লৈরে, চাউবা ইংরেজী নিংথিজননা লোনবা  
ঙমলে ।

শোকপা, শমনবা—থেংনববু শোকপা, অমসুং মথং মথং শোকনববু  
শমনবা কোই ।

মুংশিবা, নিংবা, চানবা—মুংশিবদি পুমনমকতা হাঙ্গিনৈ. কাউদবা,  
লুনা তৌববু নিংবা কোই ; মথক থোংবনা মথা পোনববু মুংশি-  
বনা চানবা কোই ।

হরাওবা, মুংঙাইবা—পাইরক্তা পুকনিং পেনবনা হরাউবনি ; অতুগা  
পুকনিংদা অৱাবা লৈতবনা মুংঙাইবনি ।

পুৱকপা, লৌৱৰা—লাকপদা লৌৱকপনা পুৱকপনি, অতমননা  
চংতুনা লৌৱকপনা লৌৱবনি ।

মুংঙাইতবা, অনংবা, অৱাবা—নিংবা থুদবনা মুংঙাইতবা, মহোশাগী  
মৌঙইমীপান ফংখিদবনা অৱাবা অমসুং খাস্তা ঙমদবা মরমনা  
পুকনিং তপথহন্দববু অনংবা কোই ।

ৱাঙ্গিবা, পূবা—মশক হোংদনা লৌৱরিবা পোং অতু অমুক হনথি-  
গদববু ৱাঙ্গিবা কোই ; অতুগা লৌৱরিবা পোং অতু চংথোকথুগা  
মাছুম্বা অমা কোননা অমুক পীগদববু পূবা কোই । মাছুদি :—  
ফি ৱাঙ্গিবা, হি ৱাঙ্গিবা, লুপা ফৌ পূবা হাঙ্গিনৈ ।

কল্লকপা, খম্বনবা, মিহোবা, মিভাবা—মীগী ফরগা থৱাই মুংঙাইতববু  
কল্লকপা, ঐনা লুনা তৌবা মীনা ঐবু নিংথিরোইদৌৱে হাঙ্গিছনা  
থৱাই ৱাবনা খম্বনবা, মীনা তৌৱিবগী মতৌ তমনিংবনা মিহোবা,  
মীনা চাৱিবমথে চানিংবনা মিভাবনি ।

শাউবা, ৱাৱৌবা, থকুম তৌবা, মলোম তৌবা—শাউবদি চুমনগী  
ৱাইহনি, ৱাৱৌবনা শাউবদগী হেন্না থোংপা ৱাইহনি, থকুম তৌবনা

মচিন্দদি হাঈদোকত্রহনা মমিং-মনা অমসুং শঙ্কানা শাউই হাঈবা  
উংপনি, মলোম তৌবনা অশাউবা অছ কুইনা কাউদনা কাল  
অমদা লমন খুমগে নিংবনি ।

## পন্দুপ অহমশুবা ।

ময়েক ওনবা ।

মীতৈবোনগী রাইে তিন্নবা অসি মখল অনি শুই, মাছুদি :—  
রাপা তিন্নবা অমসুং রাইে তিন্নবা । রাইে জাং অমতা তিন্নবা  
হাঈবদি বিশেষ্যগা বিশেষ্যগা অমসুং বিশেষণগা বিশেষণগা অসিনচিংবা  
তিন্নববু রাপা তিন্নবা কোই ; মাছুদি :—রা মচেং রাচেং, মফম  
অসিদা রাসু বিশেষ্যনি মচেংসু বিশেষ্যনি । মরম অসিনা মাদি  
রাপা তিন্নবনি । অছগুমতুনা থাং মকোক থাঙ্কোক, অঙাংবা  
অমুবা অঙাংঅমু । অতোপ অতোপা রাইে জাং অনি তিন্নববু  
রাইে তিন্নবা কোই । মাছুদি : পুং অচৌবা পুংজাও, মফম অসিদা  
পুংনা বিশেষ্যনি অচৌবনা বিশেষণনি, মরম অসিনা মাসি রাইে  
তিন্নবনি ; অছগুমতুনা লৈ অপাকপা লৈবাক অসিনচিংবা ।

রাপা তিন্নবদদি ময়েক হোংদবনা নমই, মবম অতুনা মথাগী  
পথাপশিং অসিদা মচা থাঈনা থারমদ্রবদি রাপা তিন্নবদদি ময়েক  
হোংলোই হাঈনা নি নগনি ।

স্বর ময়েক অছ নজ্জগা কাংলুপকী অরোইবা ময়েকনা লোথ্বা  
রাইেনা কাংলুপকী অহানবা ময়েকনা হৌবা অছ নজ্জগা অ গী  
মখাদা কাংলুপকী অহানবা ময়েক লৈবা রাইেগা তিন্নবদি মথাগী

ৰাইহগী কাংলুপকী অহানবা ময়েক অছ কাংলুপ অদুগী অছম-  
শুবা ময়েক ওইগনি । অমশুং “অ”না হোবা ৰাইহ ওইবদি  
অ মাংই । অচোবা হাঈবা ৰাইহগী ঔকাৰগী মফমদা আও ওই ।  
মাছদি—চাং অচোবা চাংজাও, ষগী অপনবা ষগবন । থাং অচোবা  
থাংজো মফম অসিদদি ঔকাৰগী মছত্তা আও ওইদে ।

য়েংগদবা :—লৈ অপাকপা হাঈবগী অৰ্থদা লৈবাক থোকই ।  
মাসিগী অৰ্থনা দেশ হাঈবনি । অছগা লৈ মপাক হাঈবগী অৰ্থদা  
লৈপাক থোকই । মাসিগী অৰ্থদি লম অছ নজগা তেংপাক হাঈ-  
বনি ।

কাংলুপগী মঙাশুবা ময়েকনা খন্দবা আ, ই, উ গী মখাদা  
লাকপা কাংলুপকী অহানবা ময়েকি ৰাইহ তিন্নবদম্ অছমশুবা  
ময়েক ইদে । মাছদিঃ—ৰা অচোবা ৰাচাও, ঈ ( ঈশিং ) অপাকপা  
ঈপাক ঈচাও, মৌপিক, উ অচোবা উচাও অসিনচিংবা ।

কাংলুপকী মঙাশুবা ময়েক নভবগী মখাদা মতোল হাঈবা  
ৰাইহ অসি লাকলবদি ত গী মফমদা দ ওই । মাছদি—চু মতেলে চুদোল,  
চাং মতোল চাংদোল অসিনচিংবা । মঙাশুবা ময়েকী মখাদদি  
মৈ মতোল মৈতোল, নৌতোল, লুতোল অসিনচিংবা ।

য়েংগদবা :—মহোশানা চৎনরকপা নজবদি ৰাইহ তাংফম  
( syllable ) মশীং মান্ননবা ৰাইহ অনি পংনা তিন্নবা যাদে অমশুং  
তিন্নহনবা থোকলবদা মশীং মান্ননবা হাঈছনা ম মাংদবম্ যাওই ।  
মাছদি :—কলম মচিন, মফম অসিদা কলমগী মচিন নজগা কলম-  
চিন হাঈদনা কলম মচিন, হাঈবা বাইহ অসি ৰাইহ তাংফম  
মান্নহনবদগীনি ।



কাংলুপকী অনিশুবা ময়েকী মখাদা লাকপা কাংলুপকী অহানবা ময়েকি রাপা তিন্নবা, রাইহে তিন্নবা অনিমক্তা কাংলুপকী অহমশুবা ময়েক ওইগনি। মাহুদি :—থোং মখুল খোঙ্গুল, খুং মপাক খুবাক, ফি অচোবা ফিজাও, থোংজাও অসিনচিংবা।

শ গী মখাদা লাকপা থ দি স্বব অমসুং কাংলুপকী ময়েকনা খল্লবসু রাইহে তিন্নবা রাপা তিন্নবা অনিমক্তা গ ওইগনি, কাংলুপকী অহানবা ময়েকনা খল্লবদি ক ওইগনি। মাহুদি :—শেল ( হাপননবা ) খাউ শেঙ্গাও, ষণ মখোম ষাঙ্গাম, শাগৎপা, মাদি হোজিক্তা ফি শেংকৎলি অসিনচিংবা।

শ গী মখাদা লাকপা শ দি কাংলুপকী ময়েকনা খল্লবসু চ নল্লগা জ ওইগনি। মাহুদি :—শুমজিৎ ( শুম শিৎনবা হাঙ্গিবগী অর্থদা ), শম শেৎনবা শমজেৎ, শেল শম্বম শেঙ্গম অসিনচিংবা।

শুম মখী হাঙ্গিবগী অর্থদা শুমদী থোকই, অমসুং ষণ মখী হাঙ্গিবগী অর্থদা ষম্বী ( ষণদী ) অনিমক ওই। ফি ষম্বী তানবা নল্লগা ষণদী তানবা হাঙ্গিনে, শিছু, শেঙ্গাদদি থ গী মফমদা দ ওইদে। শেল মতা শিন মতা হাঙ্গিবদা শেন্দা শিন্দা হাঙ্গিনে। \*

আকাবনা চৈতপ ওইবা কাংলুপকী অহানবা ময়েকী মখাদা ইবুংঙো হাঙ্গিবা রাইহে লাবলবদি রাইহে অনি অসি তিন্নবা মতমদা মথকী অহানবা ময়েকী মফমদা কাংলুপ অহুগী অহমশুবা ময়েক ওই। মাহুদি :—মচাইবুংঙো, মজাইবুংঙো, নজাইবুংঙো লাঠিবিক তম্বা চৎশি অসিনচিংবা।

আকাব অথোৎপনা চৈতপ ওইবা কাংলুপকী অহমশুবা ময়েকনা লোম্বা রাইহেগী মখাদা অহন হাঙ্গিবা রাইহে লাকলবদি

রাইহে অনি অসি তিন্নবা মতমদা কাংলুপকো অহমশুবা ময়েক্কো মফমদা কাংলুপ অহুগী মরিশুবা ময়েক ওই ; অমসুং অহ মাংই ।  
 মাছুদি :—তাদা অহন তাধন, চাউবা অহন চাউভন অসিনচিংবা ।

ল না লোম্বা রাইহেনা রাইহে অমগা নজ্রগা ময়েক অমগা তিন্ন-  
 রবদি মথাগী পথাপকো মতুইন্ন ল গী মফমদা ন ওইগনি ।  
 মাছুদি :— ১ ) কাংলুপকো ময়েক অমসুং ল, হ নন্তবা ময়েক্কো  
 মথক্ক লৈরম্বা ল দি ন ওইগনি । মাছুদি : ষণ থোরী ষণথোরী,  
 ষণ শং ষণশং, পল ( য়োনা ) চেনবা পঞ্জেমবা অসিনচিংবা ।

য়েংগদবা :—ওল্লকইবা ন অসি মখাদা লাকপা ময়েক্কী কাংলুপকী  
 মঙাশুবা ময়েক ওই । মাছুদি :—শেঞ্জং, পম্পাক, ষণ মথোম ষঙ্গোম,  
 থোম্ফম অসিনচিংবা ।

( ২ ) ল, হ গী মথক্তদি ন ওইদে । মাছুদি :—ষণ লাবা যল্লাবা,  
 তহ্লেোবা অসিনচিংবা ।

স্বরগী মখাদা লাকপা ল দি ন ওইগনি । মাছুদি :—লাইগী লৈমা  
 লাইরৈমা = লাইরৈম্বা, ঙাগী লুক ডারুক. ফৌ ( ফোনবা ) লা  
 ফৌরা অসিনচিংবা ।

আকার অথোৎপনা লোম্বা রাইহেনা রাইহে অমগা নজ্রগা,  
 ময়েক অমগা তিন্নবা মতমদা আকাবগী মফমদা অকাব ওই ।  
 মাছুদি :—ঙাইরমলিবা নি ঙাইরমলিবনি, তোম্বগী উপুনি অসিনচিংবা ।

আকাব অকনবদি মাংদে । মাছুদি :—ওজাগী, খুড়াগী, পিবা-  
 দগী অসিনচিংবা ।

ক্রিয়া বিশেষণগা বিশেষণগা তিন্ননা হাঈজিন্নবা মতমদা ক্রিয়া  
 বিশেষণগী মমৈদা তাবা ন অছ মাংই । মাছুদি :—চুমত্রিং চুম্বা  
 লৈই অসিনচিংবা ।

কাংলুপকী মঙাশুবা ময়েকনা লোম্বা রাইহী মখাদা ই নচিংবা  
স্বর ময়েক লাকলবদি কাংলুপকী মঙাশুবা ময়েক অহু অনি  
থোল্লবসু থোল্লি। মাহুদি : --তুম-ই, তুম্মি অসিনচিংবা।

অয়াকপা “ শ দি ” মখাগী পথাপকী মতুংইন্না চ ( জ )  
ওইগনি :--

কাংলুপকী অনিশুবা ময়েক ( শ সু যাওবে ) অমসুং হ গী মখাদা  
লাকপা শ চ ওইগনি, কাংলুপকী ময়েকনা থল্লবসু পথাপ অসি  
কাঙ্গিদি। মাহুদি :—হন শিনবা হঞ্জিনবা, ফমজিনবা, হেঞ্জিনবা  
অসিনচি বা।

কাংলুপকী অনিশুবা অমসুং হ গী মখাদা লাবপা কাংলুপকা  
অনিশুবা ময়েক্সি স্বর অমসুং কাংলুপকী ময়েকনা থল্লবসু অহুম-  
শুবা ওইগনি।\* মাহুদি :--হাগংপা, থোইগা লিমথা থাবা,  
হাঙ্গৈজিনবা, থাঙ্গংপা অসিনচিংবা।

ধাতুদা লাকপা স্বরদি মখাগী পথাপকী মতুংইন্না ময়েক  
পোকথোকই, ক প গী কাংলুপকী মখাদদি মথকী পথাপ্তা হাঙ্গৈথিবা  
মঙাশুবা ময়েকী রা নতনা ময়েক পোকথোক্তে।

লকার অমসুং ত বর্গগী মখাদা ওইরবদি স্বরগী মথক্তা ল  
লাকই। মাহুদি :—চংলুগে, চাল্ল অসিনচিংবা।

স্বর ময়েকী মখাদা ওইরবদি র লাকই। মাহুদি : কাওরুগে,  
হাঙ্গৈরিগনি অসিনচিংবা।

স্বর অমসুং কাংলুপকী মঙাশুবা ময়েকনা লোম্বা রাইহী  
মখাদা লাকপা কাংলুপকী অহানবা ময়েক অহুমশুবা ওইগনি।

---

\* যাদা, হাঙ্গৈথিবা, শব্দপবা অনিনচিংবা।

য়েংগদবা : মথাগী “ নাপু ” নচিংবগী ময়েক লাকপা মতমদা মথকী পথাপশিংগী মতুংইন্না ময়েক ওনবা য়াই হাঈবা থংগনি হাঈবদি পু গী মফমদা বু কী গী মফমদা পথাপকী মতুংইন্না গী ওইবা য়াই অসিনচিংবা ।

রাইহে অনি তিন্নবা মতমদা মথকী রাইহেনা রাইহে তাংফম ( Syllable ) অমদগী হেল্লবদি মথকী রাইহেদা পকলম্বা ন-পু অহু মাংই অমশুং মমাংগী রাইহেগী মথকী পকপা সর্বনামদি মাংদে ।  
মাত্ৰদি :—কলমমচিন, খুকটমথক, হিদাকপু মথাং অসিনচিংবা ।

## পন্দুপ মরিশুবা ।

ব্যাকবণদা চংনবা রাইহেগী মশক মমিং থংনবা ।

অর্থ লৈবা খোক্ষমব রাইহে ( Word ) কোই ; রাখল অমা মপুংফানা হাঈদোকপা রাইহেশিংব রা কোই । মাত্ৰদি :—

মী হাঈবা অসি রাইহে অমনি অত্ৰগা মী লাক্কনি হাঈবদি রা অমা ওইরে ।

রাইহে পুমনমক অসি মথল তকক খোক্ষনা গাই । মাত্ৰদি :—  
বিশেষ্য ( Noun ), বিশেষণ ( Adjective ), সর্বনাম ( Pronoun ),  
ক্রিয়া বিশেষণ ( Adverb ) অমশুং অব্যয় ( Conjunction  
and Interjection ) .

কবিশুয়া অমগী মমিংবু বিশেষ্য ( Noun ) কোই । মাত্ৰদি :—  
শগোল, ঈশিং, শঙ্গু, বাগ, মপাক অসিনচিংবা ।

বিশেষ্যগী মগুণ ফোংদোকপা রাইহেবু বিশেষণ ( Adjective )  
কোই । মাছুদি :—মুক অঙাংবা, কলম অতেকপা, মফম অসিদা অঙাংবা  
হাঙ্গিবা রাইহে অসিনা মুকী মগুণ ফোংদোকই হাঙ্গিবিদি করম্বা  
মুকনো হাঙ্গিবা খংহল্লি ; অছুগুমহনা অতেকপা হাঙ্গিবা অসিনা  
করম্বা কলমনো হাঙ্গিবা খংহল্লি ; মরম অসিনা মাথোই অসি বিশেষণনি ।

বিশেষ্যগী মছত্তা শীজিন্নবা রাইহেবু সর্বনাম কোই । মাছুদি :—রাম  
কলিকতাদা চংখি, মানা থোরকপদা ঐগীদমক রেবফ্টার ডিক্কনারি  
অমা লৈরক্কনি । মফম অসিদা মানা হাঙ্গিবা রাইহে অসি রামগী  
মছত্তা শীজিন্নরি ; মরম অছনা মাসি সর্বনামনি ।

লেংবা, চংপনচিংবা করিগুম্বা অমা তৌবা খংহনবা রাইহেবু  
ক্রিয়া কোই । মাছুদি :—চংলে, তুমই, চাক চারি অসিনচিংবা ।

বিশেষণ অছু ন্ভগা ক্রিয়াগী মগুণ ফোংদোকপা রাইহেবু ক্রিয়া  
বিশেষণ কোই । মাছুদি :—কননা চংলু, মফম অসিদা কননা হাঙ্গিবা  
রাইহে অসিনা চংলু হাঙ্গিবা ক্রিয়া অসিগী মগুণ ফোংদোকই হাঙ্গিবিদি  
করম্বা চংলুগে হাঙ্গিবিদা কননা চংলু হাঙ্গিবা খংহল্লি, মরম  
অসিনা কননা হাঙ্গিবা অসি ক্রিয়াবিশেষণনি, অছুগুম্বা যামনা  
চাউবা উপু. মফম অসিদা যামনা হাঙ্গিবা রাইহে অসি চাউবা হাঙ্গিবা  
বিশেষণ অসিগী মগুণ ফোংদোকই ।

না-পু নচিংবা রাইহেগী মখাদা হাপ্পা য়াবা পুমনমক অছু অমতম্বু  
হাপ্পনা শেষ-শাবা য়াদবা মর্হোশাগী রাইহে অছুগী অছু ওইছনা  
মরৈবা রাইহেবু অব্যয় কোই । মাছুদি :—ম্ব, অমম্বং, বু, গা  
অসিনচিংবা, ঐগুম্বনবু মাসি তৌগদ্রা ?

## পন্দুপ যঙাশুবা ।

বিশেষ্যগী থোইদোকপা বারম ।

(Gender)

বিশেষ্যগী লিঙ্গ ( Gender ), মণীং ( Number ), না-পু ( বিভক্তি Case Ending ), মী ( পুরুষ Person ), কারক ( Case ) পুমনমক অসি লৈ ।

লিঙ্গ ( Gender )

সংসারদা লৈরিবা পোং পুমনমক অসি নুপা খংহনবা, নুপী খংহনবা অমসুং নুপাসু নুপীসু খংহন্দবা মখল অভম অসি থোকনা খাঙ্গিবা যাই । নুপা, নুপী অমসুং নুপাসু নুপীসু খংহন্দবা খাঙ্গিবা অসিবু ব্যাকরণদা লিঙ্গ ( Gender ) কোই ।

নুপা খংহনবা রাইহেবু ব্যাকরণদা পুংলিঙ্গ ( Masculine Gender ) কোই, নুপী খংহনববু স্ত্রীলিঙ্গ ( Feminine Gender ) কোই, নুপীসু নুপাসু খংহন্দববু নপুংসক ( Neuter Gender ) কোই । নুপাসু নুপীসু খংবা য়াবা রাইহেবু হাঙ্গিবিদি মমিং অদ্দমা হাঙ্গিগা পুংলিঙ্গগী কাংবুসু স্ত্রীলিঙ্গগী কাংবুসু ইখং খংবা য়াবা রাইহে খরলৈগি মাথোই অদ্দবু কমন জেণ্ডার ( Common Gender ) কোই ।

থাঙ্গনা লাইগী মবোল সংস্কৃতদি (Common Gender) লৈতে মরমদি লোন অতুদদি রাইহৈ পুম্নমক অসি অককপা লিঙ্গ অমমম লৈ, মাথোইগী লিঙ্গ থাঙ্গবদি পোৎশক অতুগী মশানা লুপী লুপা ওইবগী মতুংইল্লা থাঙ্গদে ।

লিঙ্গ থাঙ্গিব বা খুদম নিপানথক লৈ :—

( ১ ) তোঙানবা রাইহেনা :—

লুপা	লুপী
পা	—মা
—যাঙ্গা	—চে,—তৈমা
কু, মামা	—নে,—নেম
পল	ক্ষাল
—তোল, খুডা	ন্দোল
পিবা	মো, নিঙোল
পন্তো	পলেম
পাথং	লৈশাবী
লাবা	অমোম
—রা	—তু

—লৈবা রাইহৈগী মথক্তা অহা•বা, অনিঙুবা, অন্তমঙুবা মী খংহনবা সর্ব্বনামগী খুদম অমমম লাকই মাতুদি :—ইপা, ইমা, নকু, ননেম, মপল, মক্ষাল অসিনচিংবা ।

( ২ ) আকাষনা লোম্বা পুংলিঙ্গদা ঈকাবনা লোমহল্লগা জ্বীলিঙ্গ ওই :—

লুপা	লুপী
তোম্বা	তোম্বী
লাবপা	লাকপী

হলুবা	হলুবা
হিংচাবা	হিংচাবা
য়েনবা	য়েনবা
চাউবা	চাউবা

( ৩ ) জাং অহুগী লুপী খংহনগে হাঙ্গবদা লুবা তাই মাছুদি:-  
ময়াংলুবা, মৈতৈলুবা, হাঙলুবা বামনলুবা অসিনচিংবা ।

য়েংগদবা :--নিংথেমলুবা হাঙ্গবদি নিংথেম হাঙ্গবা জাংলুপী  
খংহন্দে কোলুংগী মীনাই লুপীবু নিংথেমলুবা কোই ।

( ৪ ) জাং অহুগী নিংঙোন খংহনগে হাঙ্গবদা চলু তাই  
মাছুদি:--থোকচোম চলু, ময়াংচলু, লরাইচলু অসিনচিংবা ।

( ৫ ) জাং অহুগী মতু খংহনবদা ঙংবা তাই মাছুদি:  
মাংহেবংবী, হাঙবম ঙংবা অসিনচিংবা ।

( ৬ ) জাং অহুগী মতু খংহনবদা মোসু হাপনৈ মাছুদি:-  
থোকচোম মো অসিনচিংবা ।

( ৭ ) অতোনবা জীব খংহনবা রাইহৈদা লাবা অমোম হাপলগা  
লুপা লুপী খংহল্লি মাছুদি: ষণলাবা, ষণঅমোম, শগোল্লাবা,  
শগোল অমোম অসিনচিংবা ।

( ৮ ) লুপাসু লুপীসু পুননা খংবা অতোনবা জীবদা পা, পী  
হাপলগা লুপা লুপী খাঙ্গবা য়াই মাছুদি:--য়েনবা য়েনবা ।

“ যেনবা হাঙ্গবা বাই অসি মশানা লাবা ঙংগললহু যেনবা অকানা হাঙ্গবা অর্থদা  
যেনবারাবা হাঙ্গনৈ মশা পুংলিঙ্গ অসি থোং হাঙ্গবা ঙংই ।



নীতৈবোলদদি রা হ অয়াহা তাবদা নোনবা হাঙ্গিহুনা জ্বীলিঙ্গ  
শেমহুনা শীজিহ্নৈ মাহুদিঃ—ফোমানবী, কাংমানবী অসিনচিংবা ।

মী, ষণ শগোল, হুই অসিনচিংবা বাটৈ অসিবু লুপা, লুপী  
খাঙ্গিহুনা রাটৈ ( Common Gender ) কোই মবমদি মী  
লাকই হাঙ্গিগা লুপা লাকপসু য়াই লুপী লাকপসু য়াই ।

লাইরিক, উপু. চে, কলম অসিনচিংবদদি লুপা, লুপী নাইদ  
ময়ম অসিনা মাখোই অসি নপুংশকনি । মপী হাঙ্গিবা অসি মপাগী  
জ্বীলিঙ্গনি । অহুম ওইনমক হুজিক চংনরিবা লোল অসিদদি মাসিগী  
পুলিঙ্গ থোইনা থিনদ্রে, ময়মদি উচেক মপীনা মচা চাক ইনবিবি  
হাঙ্গিবদি ময়মানসু মপানসু ওইবা য়াই, অহুগুমনা মাগী শগোল  
অহু পোকপদি কয়া কুইথিদিবনি হাঙ্গিববু চানবা শবী ফাথয়ে  
মফম অসিদসু শবী হাঙ্গিবা অসি শগোল লাবসু অমোমসু ইং  
খংবা য়াই ।

পিবাগী জ্বীলিঙ্গ নিঙোনসু মোসু অনিমক য়াই অহুমনিদি  
ওইববদা নিঙোনদি পিবাগী মতু নন্তে, মতু থংহনবদা মো হাঙ্গিবনি ।  
—য়ান্মগী জ্বীলিঙ্গ —চেসু মতু থংহনবা নন্তে । মিজ্জোফমগী লুপী  
লুপা খাঙ্গিবতনি । ষণ অমোম মচাদি পোকত্রিবা পোকপা য়ানদি  
চাউরববু হাতম কোই । মাসিগী পুলিঙ্গ লাবা মচানি অহুগা  
লাবা মচা হাঙ্গিবা রাটৈ অসিদি ষণ নন্তবা শা অতৈদসু হাঙ্গিনৈ,  
হাতমদি ষণ নন্তবা শা অতদা হাঙ্গিবা য়াদে ।

## পদ্য তরঙ্গিত।

### না পু শব্দ বিভক্তি (Case-Ending.)

যশীঃ অমসুং কারক খংননবা খুদমবু “না, পু” কোই, মাসি  
মখল তরেং শুই; মখাদা না, পু গী বা মচা খাঈনা ইবি।

### মশীঃ (বচন Number)

অমনি অতু নত্রগা অমদগী হেনবনি হাঈবা খংহনবা ততুবু  
মশীঃ (বচন Number) কোই। না, পু অমমমগী মশীঃ অনি  
অনি লৈ—মযা খংহনবা, মযাম খংহনবা. মবম অতুনা অমা  
খংহনবা খুদম খাবগা অমতা অমসুং মযাম খংহনবা খুদম খাবগা  
অমদগী হেনবা মশীঃ খংনগনি।

### মী (পুরুষ Person.)

ব্যাকরণগী লোনদা মা মখল অতুম শুই, বা ঙালিবা মীনা  
মশা মতোমদগী মতুংতা শীজিন্নবা সর্বনাম অতুবু অহানবা,  
ঙালুরিবা মীগী, মতুংতা শীজিন্নবনা অনিশুবা অমসুং মাহাকী মরা  
ঙালিবা মীগী মতুংতা শীজিন্নবনা অহমশুবা মা কোই। ঐ,  
ঐখোইনচিবনা অহানবা, নং, নখোইনচিবনা অনিশুবা অমসুং মা,  
মখোইনচিবনা অহমশুবা মীনি।

না, পু গী খোইদোকপা রায়ম ।

না, পু মখল তরেংকী মমিদি অহানবা, অনিশুবা, অহমশুবা,  
মরিশুবা, মঙাশুবা, তরুশুবা, অমসুং তরেংশুবা কোই ।

করম করহা না, করম করহা খুদম তাবগে হাজ্জিবা  
মখাদা উংলি ।

অমা খংবা

অহানবা অ, না,  
অনিশুবা অ, বু, দা, ঙোন্দা  
অহমশুবা না

মরিশুবা দা, ঙোন্দা, তমক

মঙাশুবা তগী, ঙোনদগী

তরুশুবা কী

তরেংশুবা দা, ঙোন্দা

ময়াম খংবা

অ, শিং ( না ) খোই ( না ) ।

খোইবু, শিংবু, খোইদা, শিংদা ।

শিংনা, খোইনা ।

{ খোইদা, শিংদা,  
খোইগীদমক, শিংগীদমক ।

খোইদগী, শিংদগী ।

খোইগী, শিংগী ।

খোইদা, শিংদা ।

রাইহে পুমনমক্কা-হাপ্পা না, পু গী অ মাংই । মতাং অসিদা  
পন্দুপ অহমশুবগী “ মুন্না য়েংগদবা ” কাউবা যাদে ।

অতানবা জীব অমসুং মথরাই পান্দবা খংহনবা পোত্তদি  
শিং. খোইনচিংবা হাপ্পুনা ময়াম খংহনবা শেয়া যাদে, অসিগুমবা  
মকমদদি ময়াম খংহনবা রাইহে অমা নল্লগা বিশেষণ অছ্ অনিবক  
হল্লগা বহুবচন ওই । মাছ্দি :— উচেক ময়াম পাইরি, হৈরি-  
হৈদিবা লোন মুন্না খংবনা চুমই, মুশুক মুশুক মুবা দাগ লৈয়ে,  
মকম অসিদা ময়াম হাজ্জিবা রাইহ পকপনা উচেক অসি বহু-  
বচননি অমসুং বিশেষণ অনিবক হনবনা লোন অমসুং দাগ  
অনি অসি বহুবচননি ।

খোই হাপলগা “নচিংছনা অতৈম্” হাঙ্গৈবা খংহল্লি, শিং হাপলগা “মাপুম তিংনা” হাঙ্গৈবা খংহল্লি । মাহুদি :—ওজাখোইনা লাউ হাঙ্গৈরকই হাঙ্গৈবদি ওজানচিংছনা খোদাবা ওজা পুমনমকনা লাউ হাঙ্গৈরকই হাঙ্গৈবদি ওজা ওজা ওইরবম্ যাই ওজা নডবা ওইরবম্ যাই ; অহুগা পণ্ডিতশিংনা ৱা অসি হাঙ্গৈনৈ হাঙ্গৈবদি অহৈবা পণ্ডিত অমমম মৌপুমতিংনা খংহল্লি হাঙ্গৈবদি পণ্ডিত নন্তবা য়াওদে ।

সৰ্বনাম শব্দনা শিং হাপুনা ময়াম খংহনবা শেয়া য়াদে ; কনি কনিগুয়া মতমদা সৰ্বনামদা শিং পকপকী খুদমদি সৰ্বনামগী ৱাকমদা ফুটনোটনচিংবা য়েংগদবা ওই ।

ঙোন্দা হাঙ্গৈবা খুদম অসি সৰ্বনাম অমম্ মো হাঙ্গৈবা বিশেষ্য অসি নডবা অতৈদা হাপ্লা য়াদে । খুদম অসি পকপা কৰ্ম্মদি মশা তাকপা কৰ্ম্ম ( Indirect object ) ওইবনা নমই । মাহুদি :—ঐঙোন্দা পাউ অসি তাদনা চেল্লকই, লাইবিক অসি মোঙোন্দা খক পৌথোককম্ অসিনচিংবা ।

অহানবা না, পু গী ময়াম খংহনবদা কবি কবিগুয়া মফমদা লোন অবিবদা খোইখিবিক হাঙ্গৈবা খুদম অসি লীজিন্নৈ । মাসি মো হাঙ্গৈবা ৱাহৈ নন্তবা মো খংহনবা বিশেষ্য পুমনমকনা অমম্ সৰ্বনামদা হাপই । মাহুদি :—বামখোইখিবিক অসিনচিংবা । খ্রীযুংকী সনাচবগদা নমাই ঐখোইখিবিকনা হঙ্গংচে, মাসিগুয়া ৱাতা অসি য়ামনা হাঙ্গৈনৈ ; মফম অসিদা খুদম অসিনা নোল্লকপা উংলি ।

মৌ হাঙ্গৈবা ৱাহৈদা অমা খংহনবা খুদম দা, দগী হাঙ্গৈবা মঙং অসি হাপ্লা য়াদে । ঙোন্দা, ঙোন্দগী হাপই অমম্ ময়াম খংহনবদা খোই য়াওবা না, পু তাদে, অহুগা মৌখোইনা খংলোই হাঙ্গৈনা খংখিবদি তাকুনা কাল্লাব লৈতে, মফম অসিদা ত়াৰিবা খেইনা অসিদি ময়াম খংহনবতম্ নন্তে মাসিদি ৱাহৈ কনশিনবগী অৰ্থানি ।

চাংয়েনবগী অর্থদা হান্না তগী অমসুং তরেংগুবাগী খুদম দা দি হান্না যাই মাছুদি:—মীদগী শানা হেন্না পংই, মীদা লৈব। জীবগা শা ডাদা লৈবগা মান্নবরা ?

মখাদা ওজা অমসুং মী হান্নিবা রাইহে অনিগী মণ্ড উংলি :—

ওজা

অমা খংবা ।

ময়াম খংবা ।

অহানবা ওজা, ওজানা

{ ওজাখোই, ওজাশিং  
ওজাখোইনা, ওজাশিংনা ।

অনিস্তবা ওজাবু, ওজাদা

{ ওজাখোইবু, ওজাশিংবু  
ওজাখোইদা, ওজাশিংদা ।

অহুমস্তবা ওজানা

ওজাখোইনা, ওজাশিংনা ।

মরিস্তবা ওজাদা, ওজাগীদমক

{ ওজাখোইদা, ওজাশিংদা,  
ওজাখোইগীদমক, ওজাশিংগী-  
দমক ।

মঙাস্তবা ওজাদগী

ওজাখোইদগী, ওজাশিংদগী

তরুকস্তবা ওজাগী

ওজাখোইগী, ওজাশিংগী ।

তরেংগুবা ওজাদা

ওজাখোইদা, ওজাশিংদা ।

মী ।

অমা খংবা ।

ময়াম খংবা ।

অহানবা মী, মীনা

মীয়াম, মীয়ামনা, মীশিংনা

অনিস্তবা মীবু, মীঙোন্দা

মীয়াস্ত

অহুমস্তবা মীনা

মীয়ামনা

মরিস্তবা মীঙোন্দা

মীয়ামদা

অমা খংবা ।

ময়াম খংবা ।

মঙাপ্তবা মীঙোন্দগী

মীয়ামদগী

তরুকপ্তবা মীগী

মীয়ামগী

তয়েৎপ্তবা মীদা, মীঙোন্দা

মীয়ামদা

বরি করিগুয়া মতমদা অহানবা না, পু গী ময়াম খংহনবদা মীশিং হাঙ্গনবসু যাওই; মাসিগী অর্থ অনি শুই ( ১ ) উশিংতবা খংহল্লি ( ২ ) মীশীং অবকপা অমা লৈ হাঙ্গনা খংহল্লি । মাছুদি :— মীশিং অসি ঐনা হাঙ্গবা ইন্দবা শারি চৈ থানকলবদি খংগদবনি, ওবাংগী মীশিং অছ অমতসু লাকত্রে, মফম অসিদা ওরাংগী মী মশীং অছগী মনুংদগী অমতসু লাকত্রে হাঙ্গবনি । অছগুমছনা মী খংহন্দবা বিশেষ্যগী মখাদসু শিং হাঙ্গা যাওই, মাখোই অছসু মশীং অককপা অম খংহল্লি । মাছুদি :—উপুশিং অছ শেংনা কছোবউ হাঙ্গিবদি নংনসু ঐনসু খংবা উপু অছ মশীং শুনা কছোকউ হাঙ্গবনি ।

বিশেষ্য অমসুং ঐখোই, মাখোই, নখোইগী মখাদা গীমথে হাপলগা ময়াম খংহল্লি । মাছুদি :—নখোইগীমথে লাকনু, উপুগীমথে ছন্দোকথরো অসিনচিংবা ।

### কারক ( Case ) ।

কর্তাবু হাঙ্গিবদি ক্রিয়াগী থবক পাংলিবা অছবু কারক কোই । \* মাছুদি :—পীথি হাঙ্গিবা ক্রিয়া অসি পাংবদা কনানা পীথি, করি পীথি, কনাদা পীথি অসিনচিংবা রাহংদা খুমগদবা পুম্নমক

“ কথোতীতি কারকম ” মঙাভাষাগী অহানবা অ ওবা পাং “ নিপ্পাও মাত্রে কর্তৃৎ সংস্কৃতক্রিয়াস্তি কাব্যাক বাপাং ভেদাপেক্ষাং কবংছাদি সম্ভবং । ” ইতি ভূত্বং ।

অহু কারকনি । কারক মখল তরুক শুই । মাহুদি :— কর্তা, কর্ম, করণ, সম্প্রদান, অপাদান, অধিকরণ । সম্বন্ধ অমসুং সম্বোধনদি ক্রিয়াগা-মরীখোক্তে হাঙ্গৈনা সংস্কৃত ব্যাকরণনা কারক কোদে, ইংরাজীদদি মাখোই অনি অসি কারক শুই । মফম অসিদা ঐখোইসু সংস্কৃতকৌ মতো তমছনা অনি অসি কারকনি হাঙ্গৈবনি ।

কর্তা ( Nominative খোবু ) ।

মকঙইনা ক্রিয়াগৌ খবক পাংলিবা অহুবু কর্তা কোই । মাহুদি :—ঐ যুমদা চংলগে, রা অসিদা চংলগে হাঙ্গৈবা ক্রিয়া অসি মরুঙইনা পাংলিবদি “ ঐ ” নি হাঙ্গৈবদি মফম অসিদা ঐ হাঙ্গৈবা বহে অসি যাওদ্রবদি চংলগে হাঙ্গৈবা ক্রিয়া অসি পাংবা হংদে । মফম অসিনা মাসি কর্তানি ; কহাদা অহানবা না, পু গী খুদম হাপই । বরম বরম্বা মফমদা বর্তাদা না তাবগে হাঙ্গৈব মখাগী পাখাপখি অসি য়োগদবা শুই :—

বিশেষণ অমসুং ক্রিয়াবিশেষণ ঙইনা শীজিন্নবা ফেজগী \* কহাদি না তাগনি । মাহুদি :—

বন্ধিমবাবুনা লেংবা লাইরিক, ঐনা তুমলিঙেদা মা চংখিরমলে, শ্যামনা লাকুনা তাকলৈ অসিনচিংবা ।

চিকপা তস্থিবা, ফুবা, হাংপা, তাকপা, লাকপা ( Snatch ), ওয়া, লংজবা অসিনচিংবা লাকচবা খংহনবা † কর্ম পকপা ক্রিয়াগী কহাদা না তাগনি । মাহুদি :—হুইনা চিকনি, ওজানা ঐবু লাইরিক তস্থি, উচেকনা চথোকথ্রে অসিনচিংবা ।

\* বাগী পঞ্চক মংলকাবা দিগা কোন্নববা ইংরাজী ব্যাকরণনা ফেজ কোই ।

† লাকচবা খংহনবা হাঙ্গৈবগী অর্থাৎ অমনা অমবু ওয়া অহু দ্রুগা গো ইশা শাহনা হোগ হাঙ্গা অর্থ আন অসি পংগন । তাংখা হাঙ্গৈবা অসিদা ওজানা পেরাবাবু ওয়া, চংখাকপা হাঙ্গৈবা অসিদা চান্দদী হেননা গৌশাদশ পংহলি ।

ময়ামগী মরস্কগী অমা অছনত্রুগা কাংলুপ অমা খন্দোকপা মতমদা কস্ম পকপা ক্রিয়াগী কর্তাদা না তাগনি। মাহুদি :—  
থবক অসি রামতনা খংই, মরমওকপা অঙাংশিংনা লাইয়িক  
ওরাই।

করণ কারক কোংদোকুনা লৈবা রাইগী কর্তাদা না তাগনি।  
মাহুদি :—মীনা ময়ানা চাক শাজি।

হাস্তজবা মতমদা কস্ম পকপা ক্রিয়াগী কর্তাদা না তাগনি।  
মাহুদি :—মহারাজগী চরন্দা ননাই ঐনা হঙ্গৎচখি।

দি হাস্তজবা অবায় পকপা অছনত্রুগা পকদবদা মাংখিবা  
মফমদা কর্তাগী না মাংই। মাহুদি :—ননাই ঐদি ঝা অসি হঙ্গৎচাদে,  
ঐ থাঙ্গোননা লৌ থাওবা হৈতে।

ভবিষ্যৎ ক্রিয়াগী কে তাবা ক্রিয়াগী কর্তাদা না পকতে। মাহুদি :—  
ঐ পীবককে অসিনচিংবা।

অরাপ্পদগী তৌরবপা খহনবা বস্ম পকপা ক্রিয়াগী কর্তাদা  
মথকী মঙ অসি নত্তবা না পবই। মাহুদি :—ঐনা পীবকনি,  
মান হাস্তবকই।

ইকাইখুমংবা খংহনবা মীগী মরা হংবদা কর্তাদা বু তাই।  
মাহুদি :—মহাবাজবু চাইখবববা ? সাহেবপু ওসি কাংকুদা ?  
অসিনচিংবা।

কস্ম ( Objective Case- থবক )।

কর্তানা তৌরিবা থবক অছবু বস্ম কোই হাস্তবদি পোং  
অছগী মরমদা কর্তানা কস্মগী মথোবু পাংনয়িবা অছবু বস্ম কোই।



মাতৃদিঃ—ঐ লাইবিক পারি, মফম অসিদা লাইবিক হাঙ্গিবা রাইহে অসি কক্ষনি, মরমদি ঐনা পাবা হাঙ্গিবা ক্রিয়াগে থবক পাংনরি-বদি লাইবিকনি।

কক্ষ বারকতা অনিশুবা না, পুগী খুদম ফমই। মী থংহনবা কক্ষদা পু তাই। মাতৃদিঃ—যাত্রানা মাবু ইংবাজী তম্বি, মাহাকপু হুইনা চিকপিয়ে, রা অসি রামবুসু থংহনখো অসিনচিবা।

খোদাবকপা থংহনবা মফমদা কক্ষদা পু তাই। মাতৃদিঃ—ঐবু শিলংদা লাকউ হাঙ্গিকই।

রাইহে কক্ষশিংহনবা মফমদা মী থংহনবা থংহন্দবা কক্ষ পুমনমক্তা পু হাপই। মাতৃদিঃ—পাবাবু ফাদবদি স্কুল কাবকপগী বাল্লবা লৈতে, তোম্ববু দারোগানা ফাথ্রে অসিনচিবা।

মাগী মফমদা হাঙ্গিবদা কক্ষদা দা, ডোন্দা হাপই। মাতৃদিঃ—পাউ অসি ঐডোন্দা চেল্লকই, রা অসি বামদসু থংহনখো।

অহু হাঙ্গিবা রাইহে পক্ষপা কক্ষদা পু হা.পু। মাতৃদিঃ—কোইরোং অহু বৌথংলু, অঙাংশিং অহু পাংচেসু চৈবিগন্ত।

কক্ষদা মক ওইনা লৈবা রাগী কক্ষদা পু হা.পু। মাতৃদিঃ—চাউবা ফাথ্রে, বাম য়েক, থোইবীগীদমক কোংয়াহা কৈনা চাখি, বাম লাইবিক তম্বিগে লাকই।\*

### করণ কাবক ( Instrumental Case )

ক্রিয়াগী থবক পাবদা বর্ত্তাগী মতেংপাংলিবা অহুবু কবণ বারক কোই। মাতৃদিঃ—মীনা ময়ানা চাক শাই, বাবক অসিদা না পুগী অহুমশুবা খুদম হাপই।

বাতা গাতাগ মতংহনবা বাবু লাকউ বক তম্বাগ অহুমশুগা বাবক লাইবিক তম্বিগে লাকউ হাঙ্গিবা মফমনি।

### সম্প্রদান ( Dative Case. )

পৌনফমদা সম্প্রদান কারক ওই । মাহুদি :—রামদা লুপা তরা পীখো, কারক অসিদা মরিশুবা না, পু গী খুদম হাপই ।

পুকনিংদদি পৌগে নিংলবা পীবদি লোইজিবা মফমদা সম্প্রদানগী কীদমক তাই । মাহুদি :—রামগীদমক লাইরিক অমা পীখি, নংগীদমক ফম অমা খাকনি । মফম অসিদা মথকী খুদমগী পীখি হাঈবা ক্রিয়া অসিনা পুকনিংনা নিংবা থুংনা পীবগী থবক পাংজি হাঈবদি থাবদি থাথে হাঈববু লোগদবা মীনা ফংই ফংদে খংজি মরম অসিনা কীদমক তারিবনি ।

### অপাদান ( Ablative Case. )

চংথোকখিফমদা অপাদান কারক ওই ; মাসিদা মঙাশুবা না, পু গী খুদম তাই । মাহুদি :—নোংথক্তগী নোং তাই ; য়ুমদগী ফাখি অসিনচিংবা মফমদা নোংথক্তগী অমসুং য়ুমদগী হাঈবা অসি অপাদান কারকনি । করি করিশুখা মতমদসু অপাদান কারকী খুদম তগী হাঈবা না, পু অসি থুপুমা লৈবসু যাওই । মাহুদি :—ননাই ঐ পাপ কোচরগে, ঈকবা কারকলে অসিনচিংবা ।

### অধিকরণ ( Locative Case. )

ক্রিয়াগী তুংনফসু অধিকরণ কারক কোই । মাসিদা না-পুগী তবৎশুবা খুদম তাই । মাহুদি :—ঐঙোন্না লুপা লৈতে, উপুদা লাইরিক পুম্নমক হাপচিল্লু অসিনচিংবা ।

### সম্বন্ধ ( Possessive Case. )

বিশেষ্য অছ নজ্জগা সর্ব্বনাম বিশেষ্য অমগা মরি থোকনবা উংপা ৱাইহে অছবু সম্বন্ধ কোই । মাসিদা তরুকশুবা না-পুগী খুদম তাই । মাহুদি :—রামগী লাইরিক, ঐগী ৱা অসিনচিংবা

### সম্বোধন ( Votive Case. )

কৌবা মতমদা বিশেষ্যগী সম্বোধন ওই । মাতৃদি :—হা রাম নহাকনা কুপা তৌবিয়ু ; হো চাউবা লাকও । লোন অসিগী সম্বোধনদা বিশেষ্যগী মওং করিসু হোংদে, কৌবা খংহনবা অবায় মথল্লা কমবস্তু য়াই কমদবস্তু য়াই ।

ইকাই খুমনবা খংহনবদা মনাক্তা লৈবা মী কৌবদা সম্বোধনদা পু হাপই । মাতৃদি :—তাদবু রা অমতা হংজগে, ওঝাবু দোকান্দা লেংবিগদৌবিববা অসিনচিংবা ।

### পন্দুপ তরেং শুবা ।

সর্বনামগী থোইদোকপা বারম ।

মৈ তৈবোন্দা সর্বনামগী লিঙ্গ লৈতে । বিশেষ্যগী মতোগুমনা সর্বনামগীসু না-পু, মশী, মী, অমসুং কাবক লৈ ।

লোন অসিদা চংনবা সর্বনামদি ঐ, ঐহাক, মা, মাহাক, নং. নহাক, অতু, অসি, মাসি, কনা, করি, কয়া, অতৈ, খব, কদাই, শিবি, মইহে মইহে, মশেল, অশোম, মাদোম অসিনচিংবনি ।

মাহাক নহাকনচিংবনা ইকাইখুমনবা মফমদা মা, নংনচিংবনা মমান্নবদা অমসুং মখাপোনবদা হাপনৈ হাঙ্গনা নিংবস্তু য়াওই, অতুগা লুজিক চংনবিবা মীতৈরোন্দদি ইকাইখুমনবা মফমদদি য়ারিবমথৈ সর্বনাম হাপ্তনা অলুমশুবা মী খংহনবা বিশেষ্য

হাপুনা লোনে । মাছুদি :—মাহারাজ নাহাক হোরেন লেংবিরকদ্রা  
অসিগুমনা কর্দোঙৈদসু হাঙ্গিনদে, মহারাজবু হোবেন লেংবিরকদ্রা  
হাঙ্গিনে, অছুমতুনা অজ্ঞানা মাহাক্তি লেংলকপা ওমলোই হাঙ্গিনুনা  
পাও অসি চেল্লকই হাঙ্গিননা অজ্ঞানা লেংলকপা ওমলোই হাঙ্গিনুনা  
অসিনচিংবা হাঙ্গিনি ।

করি করিগুম্বা মতমদা মাহাক নাহাকনচিংবা হাপলগা উশিত্বা  
অছু নজ্জগা রাইহ কনশিনহনবা খংহল্লি । মাছুদি :—তাদা নাহাকনা  
হাঙ্গিবগী ঐনা পীখিবা নজ্জা ? অরা মানা কোববু মীতৈ নিংখোনা  
চংচরুদ্রা ? মোইরাং ঐহাকনবু নংগুম্বগী তানা থিনবা কিবিবা  
মীরা অসিনচিংবা ।

ঐ, নং, মা, সর্বনাম অলুম অসি রাইহে অতৈগা তিন্নবা  
মতমদা ই, ন, ম, ওল্লি, ইপা, নপা, মখুং অসিনচিংবা রাইহে  
পুমনমক্কা সর্বনামশিং অসিগা তিন্নবা যাদে ; শাগৈ নাতৈ খংহনবা  
মিস্কৌকম অমসুং হকচাংগী কায়াং খংহনবা রাইহগতা তিন্নে ।

না-পুগী মতুংইল্লা সর্বনামগী মওং উংপা ।

ঐ সর্বনামগী মওং ।

অমা খংবা ।	ময়াম খংবা ।
অহানবা ঐ, ঐনা, ঐহাক, ঐহাকনা	ঐখোই, ঐখোইনা
অনিগুম্বা ঐবু, ঐহাকপু	ঐখোইবু ।
অলুমগুম্বা ঐনা, ঐহাকনা	ঐখোইনা ।
মসিগুম্বা ঐডোন্দা, ঐগীদমক	ঐখোইদা, ঐখোইগীদমক
মঙাগুম্বা ঐডোন্দগী	ঐখোইদগী ।
তরুকগুম্বা ঐগী, ঐহাকী	ঐখোইগী ।
তরোংগুম্বা ঐডোন্দা	ঐখোইদা ।

নং, মা খংহনবা সর্বনাম অতেন্সু মাসিমঙাই । অতেনচিংবা সর্বনামগী মওং শেম্বা মতমদা, ময়াম খংহনবা খুদম হাপুনা শেমদে সর্বনাম অছ অনিরকহল্লগা ময়াম খংন । পথাপ অসি কাঙ্গিবা যাওবকপগীদি মথাগী পথাপ মুন্না য়েংগদবা ওই ।

মা হাঙ্গিবা সর্বনাম অসি চৎনবী লোনদি মী খংহন্দবা বিশেষ্যগী মল্হৎতা হাপ্পা য়াদে ।

অছ, মাছ—ম তৈলোন্দ । অছ হাঙ্গিবা সর্বনাম অসিগী শীজিন্নফম য়ামনা চনৈনৈ । মাসি বিশেষণ ওইনা শীজিন্নবনা নমই ; করি করিগুম্বদস্স ইংরেজীগী কম্পাউণ্ড বেলিটিভকী মতোগুম্বনা শীভিন্নৈ ।  
মাছদি :—রাম অছ হোরেল লাকনি ( বিশেষণ ), ক্রিয়াগী থবক পাংবদা কৰ্ত্তাগী মতেং পাংলিবা অছবু করণ কোই ( Relative Pronoun সন্ধানাম ) ।

য়েংগদবা—অছ অসি ইংরাজীগী definite article the গী অর্থদস্স শীজিন্নৈ । মী অছ, উপু অছ, পাং চাংগিমথে চৈরাপ্তা কারকনি হাঙ্গিবনা মী অমা থিকববু অতৈদি ওমনা লাকই ঐগী সুপা অছদি য়াওরমড্রে ।

অছ মাছগী খেপবা—কনাগুম্বা অমনা লাইরিক অসি পুরকউরা ? হাঙ্গিবা হংলবদি হোই অছ পুরকউ হাঙ্গিবগা হোঙ্গি মাছ পুরকউ হাঙ্গিবগা অর্থ অমতনি । অছমনদি ওইরবদা লাইরিক অছ পুরকউ হাঙ্গিবদি য়াই, অছগা লাইরিক মাছ পুরকউ হাঙ্গিবদি য়াদে । “ মাছ ” গী অর্থদি মা, অছ হাঙ্গিবনি ময়ম অসিনা মাসিদি থাঙ্গৈশেংবা সর্বনামনি ; কদোঁঙেদস্স বিশেষণ ওইনা শীজিন্নবা য়াদে । মাছদি :—লাইরিক অছবু কদাইদা চংখবনো মাছ থিনমিঙেদা থেংদোকখিদোঁরে অসিনচিংবা ।

অসি, মাসি—সর্বনাম অনি অসিদি অনকপদা লৈবা পোৎকী মজুতা শীজিগ্নৈ। মাছুদিঃ—লাইরিক অতুবুদি অসিনা হেন্না ফৈ, অসি হাঙ্গেরিউদা মাছু (মা) লামশিল্লুগনু। অনি অসিগী থেম্বনু অতু মাজুগা অক্ষানি। “মাসি” গী অর্থনু মা অসি হাঙ্গেরিনি।

কনা—মী খংহনবদা কনা হাপই। পাউ অসি কনানা তমলৈ। কনাগী লাইরিকনো? বনাবু থিবগে?

মশক মমং খংদবা অতুনলুগা মমিং হাঙ্গেরিকনিংদবা মীগী মরা ভাংবা মতমদা কনাগী মখাদা গুন্না হাপলগা মী অতু খংহল্লি। মাছুদিঃ—কনাগুন্না অমনা রা অসি ঐভোন্দা তমলে, কনাগুন্নাগী মচিন্দগী তাতুনা হাঙ্গেরিনি।

করি—মী খংহনবদা হংবদা মাসি শীজিগ্নৈ। মাছুদিঃ—করি তোঁবা লাকই? করিগীদমক অসিগুন্না থবক তোঁবগে? ঐনা পাঙ্গেরিবা অসি করিনো?

হংবা খংহনবদনু করি হাপই। মাছুদিঃ—কনিমু লৈতবা রা অসিগীদমক মী হাকনা ওৎকনু।

কয়া—মশীং খংহনবদা হংবদা মাসি শীজিগ্নৈ। মাছুদিঃ—পোৎ অসিগী মমল কয়ানো?

অতৈ—সর্বনাম অসিদি অককপা মশীং খংহনবদা লোম্বোবা পুমনমক খংহনগে হাঙ্গেরিবা হাপনৈ। মাছুদিঃ—রাম যাওরকতে অতৈদি খোৎখোৎপা লাকলে, চেগা কলমগা চিথরমলে অতৈদি ইয়াও-যাওরকই।

মথকী সর্বনামশিং অসিগী মনুংদা অত্‌দগী কয়া ফাওবা অসিগী ময়াম খংহনবদি মথক্কা হাঙ্গিখিবা অত্‌মনা খুদম হাপুনা শেমদে, রাইহে অত্‌ অনিরক হল্পগা ময়াম খংনৈ। মাত্‌দিঃ—অত্‌ অত্‌ লৌগে হাঙ্গিবা হোজিক্তগী খংহল্লু, অসি অসি পীগে হাঙ্গিবা তাকলক্কে। অতৈ হাঙ্গিবা সর্বনাম অসিদি অখাইগা মান্দে। সর্বনামগী বহুবচনদি খোই হাপই অত্‌গা মাসিদি বিশেষ্যগী বহুবচনগী খুদমশিং হাপলগা ময়াম খংহল্লি। \* অঙেইবমক্তি অতৈ হাঙ্গিবা সর্বনাম অসি বহুবচননি, মরমদি ওসি লুপী মচা অনি লাক্কদববু অমদি লাকলে অত্‌দি লাক্তি হাঙ্গিবা যাদে, শিং হাপলগা অতৈগী বহুবচন ওইবগী খুদম—ঐনা লৌগদবা খরা খল্লে অতৈশিং অত্‌দি ঐঙেন্দা করিস্সু কান্নরোই।

কনা, বরি হাঙ্গিবা সর্বনামশিং অসিদি স্প পকলবদি নত্তবা খংহনবা ক্রিয়া জীজিলৈ। মাত্‌দিঃ—করিস্সু পামদে, কনাস্সু লাকতে, কনাস্সু চংলোইজ্‌দা? করিস্সু পুরক্কুয়া?

কদাই—হংবা খংহনবা সর্বনামনি। ময়াম লৈবদগী অমা খন্দুনা তাকহল্লিবা খংহল্লি,; মাত্‌দিঃ—জাউরিক ময়াম অসিদগী কদাই পীয়ুগে? কদাউনো? অসিনচিংবা।

খরা—মশীং অমসুং চাং খংহনবা সর্বনামনি। অককপা মশীংদি খংহন্দে। মাত্‌দিঃ—কলম কয়া পুরক্কুগে? খরা পুরক্কু অসিনচিংবা।

শিবি—সর্বনাম ওইনসু জীজিলৈ। মাসি অরেক্সা ইখং খংহন্দবা সর্বনামনি; কোল্লা হাঙ্গিদরিবা রাইহেগী মল্‌হতা জীজিলৈ। মাত্‌দিঃ—শিবি খরা পুরক্কু, লাইরিক অত্‌নি।

---

\* শিং পকপা সর্বনাম অতৈ অতৈহু উলা ফংই অত্‌গা মাংগেইগী অর্থদি বহুবচন খংহন্দে খোইদোকপা অমতা খংহল্লুনা তোকই। মাত্‌দিঃ—ঐনা ধনবা পোং অত্‌ ঐগী অক্ষমদা লৈরমদগা অত্‌শিংবা ঐবা শাওনিংবদি হাঙ্গিনিঙাই লৈতে; ঐগোইনিংবু পামজি-মালৈ অসিনচিংবা।

### বিশেষণগী থোইদোকপা রায়েল ।

মীতৈরোন্দা বিশেষণদি বিশেষ্যগী মখাদা হাপ্পনা নমই, করি করিগুয়া মতমদসু মথক্তা হাপট । মাছুদি :—লৈ অঙাংবা অমা হেকলকউ । অফবা পোং পামদবা কনাসু যাওদে ।

বিশেষণ অটনা খংহল্লিবা মগুণ অহু মরু ওইনা উৎপা মতমদা বিশেষণনা বিশেষ্যগী মথক্তা কমই মথকী খুদমদা অফবা পোং পামদবা কনাসু লৈতে হাঙ্গবগী অর্থদি পোং অহুনা ফদবু ফরবদি পামদবা কনাসু লৈতে হাঙ্গবনি, অহুগুমছনা লাইরিক হৈতবা মীদি মীনি হাঙ্গিবা আরেহনি, ঐনা পুরকউ হাঙ্গবদি অঙাংবা লাইরিক অহুনি ।

ধাতুদা পা হাপ্পনা ক্রিয়াদি ওইববা বিভক্তিদি থাদ্রিবা রাইগী মথক্তা অ হাপলগা বিশেষণ ওই, মীতৈলোনগী বিশেষণ অশেংবগী মথৈদি অসুমনা শেষনা নমই । মাছুদি :—অতৃষা মী হোদোকপা লাঈ ।

“ইয়ে” (Verbal inflexion) পকপা ক্রিয়াদা পা হাপলগা বিশেষণ ওই অমসুং একারনা লোম্বা ক্রিয়াগী একার মাংই । মাছুদি :—ফন্তগা থবক থক তোরগহু, চাক চাদ্রিবা মীবু অগুপ রাহনবা থক হোঁমদে ।

অঃ, অসি, কয়া, করি অসিনচিংবা সর্বনামসু বিশেষণ ওইনা শীজিল্ল । মাছুদি :—লাইরিক অহু পুরকহু ; ফি অসি ফোদোকথো ; নংগী গাডী অসি লুপা কয়া পীছনা লোবগে ? নং করি লাইরিক তমলি ?

করি, নন্তবা সর্দিনাম বিশেষণশিং অসিদি করিগুয়দসু বিশেষ্যগী মথক্তা হাপ্প যাওদে ।



মমানবা হাঈবগী অর্থদা অহু, মাছু, অসি মাসিনচিংবা সর্বনামদা কুশা হাপলগা বিশেষণ ওই; মাখোই অসিদি বিশেষ্যগী মথক্তমু মখাদমু শীজিন্নবা যাই। মাছুদি:—অহুগুশা রা অহু এঙোন্দা ঙাংগনু, লাইরিক অসিগুশদি এদি অমুক্তমু পাখিদরি অসিনচিংবা।

মান্নবা হাঈবগী অর্থদা বিশেষ্যদা অমসুং করি, কনা হাঈবা সর্বনাম অনি অসিদা কুশা হাপলগা বিশেষণ ওই। মাখোই অসিদি বিশেষ্যগী মথক্তা ফমই। মাছুদি:—এ লাইরিকুশা পোং অমা উই, কনাগুশা মীগী মচিন্দগী তাই, করিগুশা কান্দা নংগী নরা চংগনি।

হাইরপ হাঈবা অর্থদা মচু খংহনবা রাইহদা লৈনবা, থাংনবা, বানবা হাপুনা বিশেষণ শেমই। মাছুদি:—ঙাংলৈনবা, রাউথাংনবা, শংবানবা অসিনচিংবা।

মশীং খংনবা বিশেষণদি করিগুশা মতমদমু বিশেষ্যগী মথক্ত ফমদে। মাছুদি:—লুপা মঙ, ইপুল তরা অসিনচিংবা।

মাতৈসোন্দা বিশেষ্যগী চাং খাঈবা লৈতে \* বিশেষণ ওইনা শীজিন্নদ্রবদি না, পু খাঈবমু লৈতে, কবি করিগুশা মতমদা স্ত্রীলিঙ্গ শেমতুনা শীজিন্নবা যাওই। মাছুদি:—নিখিজবী ইবেম্মা অসিনচিংবা।

পথাপকী মতুইন্ন বিশেষ্যনা বিশেষণগী মখাদা ফমলবদি বিশেষ্যদা তাগদবা না, পু অহু বিশেষণদা তাগনি। মাছুদি:—মুকফু অচোবদা কালি লৈবনি।

ইংরাজী comparison হৈবা মীগী চনিং গুংনবা মথগী পথাপ অ'স তংকপা চুখামায়ে ন'ই। দগী হেমা হাপলগা comparative গু'ইদগী হেমা হাপলগা superlative degree ওই। মাছুদি — নংগী লাইবিকনা এগী লাই'রিকগী হেমা চ'ওই, চাং অ'স গু'ইদগী হেমা চ'ওই।

## পন্দুপ নিপাল শুবা।

ক্রিয়াগী থোইদোকপা বারম।

ক্রিয়াগী থোরকফবু ধাতু কোই। মাহুদি:— তুষা হাঈবা  
অসি তুম দগী হোরকপনি, মরম অসিনা তুম অসি ধাতুনি।

থোইদোক থোইদোকপা অর্থদা ধাতুদা লাকপা:—

১। ইনগিনবা অর্থদা ধাতুদা হুল লাকই। মাহুদি:—  
তোহনবা, কাঈহনবা, চংহনবা, হৈহনবা অসিনচিংবা।

২। মলুংচননা হাঈবগী অর্থদা ধাতুদা শিল লাকই।  
মা.দি:— হাঈজিনবা, তমশিনবা, ইনশিনবা, খামজিনবা অসিনচিংবা।

৩। তিন্ননা হাঈবগী অর্থদা ধাতুদা মিন্ন লাকই। মাহুদি:—  
তুম্মিন্নবা, চামিন্নবা, লৈমিন্নবা অসিনচিংবা।

৪। ইয়াঈ লাজিনা অমসুং থোশাদনা অত্ননজগা মপাহোকনা  
হাঈবগী অর্থদা ধাতুদা থোক লাকই। মাহুদি:— চাথোকপা,  
হুন্দোকপা, হাঈদোকপা, গীথোকপা অসিনচিংবা।

৫। লেস্তুনা যথায়াবা অর্থদা ধাতুদা থ লাকই। মাহুদি:—  
শবথবা, পাথবা, হাইথবা অসিনচিংবা।

৬। তৌতুনা লৈহোবা হাঙ্গিবগী অর্থদা ধাতুদা হৌ হাপই ।  
মাত্ৰদি :— লৈহোবা, চাহোবা, তুমহোবা, লোহোবা, অসিনচিংবা ।

৭। য়াং নিবা অর্থদা ধাতুদা চ হাপই । মাত্ৰদি :—  
হাঙ্গিব, নিজবা, তমজরি অসিনচিংবা । মাসিনা য়াং পীবা “ইরে”  
হাপলবদি থৌ এই-উশিক্তবা ঋংহল্লি । মাত্ৰদি :— লাকচৌ, হাঙ্গৌ,  
চাজরকছু অসিনচিংবা ।

৮। হৌনৈ হাঙ্গিবগী অর্থদা ধাতুদা হৈ হাপই । মাত্ৰদি :—  
চাহৈবা, তৌহৈবা, হাঙ্গৈদবা অসিনচিংবা ।

৯। লাকুনা তৌবা হাঙ্গিবগী অর্থদা ধাতুদা অ লাকই ।  
মাত্ৰদি :—তাকঅবা, হাঙ্গিববা, চংলবা, তুম্বা, তুমলবা অসিনচিংবা ।

১০। চতুনা তৌবা হাঙ্গিবগী অর্থদা ধাতুদা উ লাকই ।  
মাত্ৰদি :— তাকউবা, চংলুবা, তুম্বা অসিনচিংবা ।

১১। নতুনা ওইবা মালহনবা অর্থদা ধাতুদা শিন্ন লাকই ।  
মাত্ৰদি :—নাশিন্নবা, চাদশিন্না চখোমচাউ ।

১২। তৌতুনা থনহা অতুনজগা লৈরহা হাঙ্গিবগী অর্থদা  
ধাতুদা লম লাকই । মাত্ৰদি :— হাঙ্গেরহা, কমলহা, লাইয়িক  
ইবমগে অসিনচিংবা ।

১৩। অথান্দগী শিরবপা অর্থদা ধাতুদা লক লাকই ।  
মাত্ৰদি :— থারকপা, শীরকপা, তমলকপা অসিনচিংবা ।

১৪। তৌতুনা লাকপা অর্থদস্থ ধাতুদা লক লাকই ।  
মাত্ৰদি :— ঐ মাখোইদা চাক চারকই, কলিকাতাদগী তমলকই ।

১৫। ই হাই খুমনবা মফমদা ধাতুদা পি লাকই। মাছুদি :—  
লাইনা ঐখোইবু ঙাংপিরি, ওজানা ঐখোইগী পারা তাঁকপিগনি।

১৬। অমগীদমক অমনা তেঁবিবা অর্থদসু ধাতুদা পি লাকই।  
মাছুদি :—মাগীদমক ঐনা থবচ অমা থিবিগনি।

১৭। হৈনবা থংহনবদা ধাতুদা কন লাকই। মাছুদি :—হাঙ্গি-  
গনবা, ভাকনবা, চাগনবা অসিনচিংবা।

১৮। মথক কানা হাঙ্গিবা অর্থদা ধাতুদা থং লাকই।  
মাছুদি :—ইনথংপা, হাটংপা, থাঙ্গংপা অসিনচিংবা।

১৯। মহোশানা ওইরমদবদগী ওইনবা হোংনবা অর্থদসু ধাতুদা  
থং লাকই। মাছুদি :—হোগংপা, নৌংপা অসিনচিংবা।

২০। অমগা অমগা হাঙ্গিবগী অর্থদা ধাতুদা ন লাকই।  
মাছুদি :—ঙাংনবা, চান্নবা, হাঙ্গিনবা অসিনচিংবা।

২১। মরমগীদমক হাঙ্গিবদসু ধাতুদা ন লাকই। মাছুদি :—য়'নবা,  
চানবা পোংচে অমতসু লৈত্রে।

২২। পংনা হাঙ্গিবদি মহোশাগী চাংদগী হেন্দোকপা অর্থদা  
মথক্তা পং লাকই।

য়েংগদবা—ধাতুদা লাকপা ময়েবনা ধাতুগী মথকং কারিবদি  
ধাতু অচু অনিরক হনবনা নমই। মাছুদি :—পংহাঙ্গি হাঙ্গিব', পংচং  
চংপা অসিনচিংবা।

২৩। পুন্নপনা হাঙ্গিবগী অর্থদা ধাতুদা মথক্তা ই লাকই।  
মাছুদি :—ইয়াক লাকতে, ইংং থংদে, ইনোক নোকতে।

২৪। পুল্লপনা হাঙ্গিবগী অর্থদা ধাতুগী মথক্তা শুপ লাকই ।  
মাসিদ যাদবা খংহনবা ক্রিয়া বিভক্তি হাপলগা শীম্নৈ ।  
মাত্ৰদিঃ—শুপনোক নোক্তে ।

২৫। মপুংফানা হাঙ্গিবগী অর্থদা ধাতুগী মথক্তা পুম লাকই ।  
মাত্ৰদিঃ—পুমখং খংদে, পুমছন ছন্দোকপা অসিনচিংবা ।

২৬। ওখাক অছ নজগা পুকনিংনা রাজবসু অমগীদমক য়াবা  
হাঙ্গিবগী অর্থদা ধাতুগী মথক্তা ম লাকই । ম লাকপদদি ধাতু  
অনি থোন্দে । মাত্ৰদিঃ—মচাল্লি, মখংহোগে, মরক মরক্তা মরাকউ  
অসিনচিংবা ।

২৭। পাস্বা অর্থদা ধাতুদা নিং লাকই । মাত্ৰদিঃ—চংনিংবা,  
হাঙ্গিনিংবা, চানিংবা অসিনচিংবা ।

২৮। তৌতুনা চংপগী অর্থদা ধাতুদা চেম তাই । মাত্ৰদিঃ—  
পুজেশ্বা, তাকচেশ্বা, হাঙ্গিজেশ্বা অসিনচিংবা ।

২৯। চাংদগী হেনবা হাঙ্গিবা অর্থদা ধাতুদা মন লাকই ।  
মাত্ৰদিঃ—হাঙ্গিমনবা, তৌমনবা, চামনবা অসিনচিংবা ।

৩০। তুহনবগী অর্থদা হাই, লাক, কাপ, নম, কাও ইনন-  
চিংবা ধাতুদা থু লাকই । মাত্ৰদিঃ—কাপথুবা, নমথুবা, লাকথুবা,  
কাওথুবা অসিনচিংবা ।

৩১। তেক, থোক, কাঙ্গি, ধাতুগী মথক্তা থু লাকলগা কর্ম  
পকপা ক্রিয়া শেছা য়াই । ধাতু অনিরক হন্দে অমসুং তং  
ধাতুগী মথক্তা লাকপা থুগী উকার মাংই । মাত্ৰদিঃ—থুদেকপা,  
থুদোকপা, থুগাঙ্গিবা, থদংপা অসিনচিংবা ।

৩২। লাকচবা অর্থদা শুম, হাই, লাক, নম, লাউ, চা, চৈ  
খোং, তু, কুপনচিংবা ধাতুদা হং লাকই। মাহুদি :—শুমহংপা,  
হাইহংপা, লাকহংপা, নমহংপা, লাউহংপা, চাহংপা, খোংহংপা,  
তুহংপা, কুপহংপা।

৩৩। খাদোকপা অর্থদা ছন অমসুং লং ধাতুদা শেক  
হাপই। মাহুদি :—ছঞ্জেকপা, লংশেংপা।

৩৪। কাঈহনবা অর্থদা তক, লং, চাই, হো, ধাতুদা খাই  
লাকই। মাহুদি :—তকখাইবা, লংখাইবা, চাইখাইবা, হোগাইবা  
অসিনচিংবা।

৩৫। ঈনশিনবা অর্থদা চা, থক ধাতুগী মথক্কা পি লাবই।  
ধাতু অনি থোন্দে পিজবা, পিথকপা।

৩৬। অখাপ্পা তান্না লীবা অর্থদা মশা তারকপা কর্ম লৈবা  
ধাতুদা থি হাপই। মাহুদি :—মাঙোন্দা লাইবিক অমা পীথিগনি,  
বামদমু রা অসি খংহনথ্রে।

৩৭। তৌছনা চংখিবা হাঈবগী অর্থদমু ধাতুদা থি হাপই।  
মাহুদি :—মাহাক চংথ্রে, ঐদি থিথিগনি।

৩৮। মহোশাগী মতো অমুক হঞ্জিনবা হাঈবগী অর্থদা ধাতুদা  
থি লাকই। মাহুদি :—নশা নহা ওইরি নিংখিনা লায়োলনদি নশা  
কনখিগনি, উসিদি থরাই য়ামনা মুংডাইথ্রে।

৩৯। মখা তানা হাঈবা অর্থদমু ধাতুদা থি লাকই।  
মাহুদি :—তাখিনি, ঐ লাইরিক তমখিগনি, লাকখিত্রে অসিনচিংবা।

৪০। জাইখো হাঙ্গিবগী অর্থদা ধাতুদা থি লাকই। মাসিদি  
য়াং পীবা অমসুং ওইগদবা ক্রিগা বিভক্তিগা শীজিন্নৈ। মাহুদি:—  
মাহাক চাক চাকখিশমু, নং হা অসি হাঙ্গিকো, চাক চাখিয়েইজা?

৪১। রোম হাঙ্গিবগী অর্থদা ধাতুদা ফাং লাকই। মাসিদি  
ওইদ্রিবা মতংগী যাদবা খংহনবা ইংগেগা শীজিন্নৈ। মাহুদি:—  
লোইফাল্লি, হাঙ্গিফাল্লিওঁনা চংখি, খর চাউফাংতে অসিনচিংবা।

৪২। তোননবা হাঙ্গিবগী অর্থদা ধাতুদা নিঙাই তাই।  
মাহুদি:—হাঙ্গিনিঙাই, চানিঙাই অসিনচিংবা।

৪৩। তেংকম থোকপা অর্থদা ধাতুদা কদবা তাই। মাহুদি:—  
চংকদবা।

৪৪। যামনা হাঙ্গিবগী অর্থদা খং, কিং, পা, থক, তেক,  
নান, লু, লাই, শেং, ডাং, লৌ, লাকনচিংবা ধাতুগী মথক্তা ত  
লাকই। মাহুদি:—তখং তখংপা, তফিং তফিংবা, তবা তবাবা,  
তথক তথকপা, তদেক তদেকপা, তনান তনানবা, তরু তরুবা,  
তরং তরংবা অসিনচিংবা। মাখোই অমি অসিদি বিশেষণ ওইনা  
শীজিন্নবমু যাই। তরাই তগোকপমু হাঙ্গিনৈ।

৪৫। যামনা হাঙ্গিবগী অর্থদা কো, ভৌ, ডাং, চাও, তুম,  
পাক, পিক, মু, শং, লংনচিংবা ধাতুগী মথক্তা অ লাকই।  
অ মাংপ্রগা ধাতু অনি খোল্লি, অমসুং মরক্তা হাইই মতেক অমা  
লাকই; অরাকপা হাইই মতেক অসি ক বর্গগী ধাতুদা ওইরবদি  
র, চ বর্গ, প বর্গগী ওইরগা ত বর্গ ত বর্গগী ওইরগা প বর্গ, কাংলুপকী  
মডাম্ববা ওইরগা শ, শগী মখাদা ওইরগা তবর্গগী মুয়েক  
কাংকপনা নমই। মাহুদি:—কোঙ্গরপ কোঙ্গবা, চাউখোক চাউবা,  
তুংক তুংবা, পাংকোংক পাংকপা; ভৌংক ভৌবা, ডাংক ডাংবা,

পিশক পিকপা, শংত্রিক শংবা, শাংত্রোং শাংবা, মুগুফ মুবা,  
লংত্রিক লংবা।

চংনব: রাইহে

ঐখোইগী মীতৈয়েল্লা করিগুদা থোইদোকপা অর্থ অমা  
খংহনগে হাঙ্গিরদা রাইহে অমগী খাদা অককপা রাইহে অমা  
নডনা মাছগা অর্থ মান্নবা রাইহে অমা হাপুনা অর্থ অদু  
ফোংদোকপা যাদবা যামনা লৈ মাখোই অসিবু চংনবী রাইহে  
কোই। মাসি হৈতবা মীবু ময়েল তৈবা কোই। মখাদা মাসিগী  
খুদম খর পীরি।

ঙা, মোরোক, কংদ্রিববু অতকপা কোই; হৈমুন্দ্রিববু অশংবা  
কোই; মোরোক ঙাংদ্রিববু অশংবা কোই।

চাক, য়েনঝাং থোংবা হাঙ্গি, খেচরি, তল, ক্ষীব হোঁবা হাঙ্গি।  
ঙা ডোবা, থাউ ডোবা, যঙ্গোম ডোবা হাঙ্গিনৈ।

মৈমুংদা থিংজিন্দুনা মুলহনববু লোঁবা কোই। মঙ্গা লোঁবা,  
ঙা লোঁবা অসিনচিংবা।

চেং, ফোঁ য়োনববু তাইবা হাঙ্গিনৈ: থুমদি লৈববু য়োনববু  
তাইবা হাঙ্গিনৈ। চেং, ফোঁ, য়ু, লৈববু বানবা হাঙ্গিনৈ।

ঈশিং শাহনববু লুয়া কোই। মহিলাংবা পোংতা খাদহুনা  
মুলহনববু ফুংপা কোই। মাহুদি:—চক্ষুং ফুংপা।

শম অশাংবা তেলহনবনা ককপা, অহুগা অমুকোইনা লৌখোক-  
পনা শমুকোকপা হাঙ্গিনৈ। ককপদি তুপখংপা হাঙ্গিনৈ। মাহুদি:—  
লং অসি ককখংলু, সংসারগী মুশিবা, অপায়া পুমনমক ককখংলু  
ওমলকহুদা লম্বোইগদবনি।



ତୁପନବା ହାନ୍ତନା ଧାନ୍ତଚିବନା କନନା ଧାବଦି ଯାନବା କୌହି ।  
 ମାହୁଦି :—ସ୍ତା ଯାନବା, ଓ ଯାନବା ଅସିନଚିବା । ଅଥୋଂପା ପୋଂ  
 ଯାନନବା କକପନା ଲେନବନି । ମାହୁଦି :—ଓମେଶ ଭୁରିନା ମଧୁଂ ଲେନଥେଂ, ଓ  
 ଓମେହାଂ ।

ମଧୁଂ ଇମ୍ମା କକପନା ଧାନ୍ତବା କୌହି । ମାହୁଦି :—ଜୀଂ ଧାନ୍ତସ୍ତୁ,  
 ଯାଚେ ଧାନ୍ତସ୍ତୁ । ପାନା ଧାନ୍ତବନା ଶିବା କୌହି । ମାହୁଦି :—ନୀ ଶିବା,  
 ପୟା ଶିବା ଅସିନଚିବା ।

କାତିନା କକପବୁ ଚକ୍ଷା କୌହି । ମାହୁଦି :—ଏ ଚେ ଚପଲି ।  
 ଅପାବା ପୋଂ ମଂ ଥୋକନବା କକପଦି ଯାଂପା କୌହି । ମାହୁଦି :—  
 ତେଲକ୍ଷା ଯାଂଲୁ ।

ଅହିବା ପୋଂ ଚନା ତୁପହନବବୁ କନ୍ଧା କୌହି, ଗୁଂଶିହେତବସ୍ତୁ  
 ଓଂଲି । ମାହୁଦି :—ହାଓ ନାହିଗୀ ଜାଂତି ତାହିବଂମୀବୁ ଲେପକମ କମହି,  
 ଓ ଶକ୍ତମଦି ମୈତାଲ ଲାଦେ ଅସିନଚିବା ।

ଇ, ନାମ୍ମି ଫାନବା, ଲୋ ଧାଓବା, ଓ ଯାନବା, ଓମା ଧାବା ହାନ୍ତନେ ।

ମହି ଲାଂବା ପୋଂ ଶାହିଦନା ଯୋଂପଗୀ ମଂଥେ ଧବପା ହାନ୍ତନେ ।  
 ମାହୁଦି :—ଜ୍ଞିଶିଂ ଧକପା, ଯାନ୍ତୋମ ଧକପା । ଅତ୍ତାଂ ହିଦାକ ଧକପା  
 ହାନ୍ତବଦି ଡାନ୍ତକ୍ତା ହିଦାକ (ହିଦାକ ମନା ଅନ୍ତବା) ହାପଲଗା ମୈଧୁ  
 ଚିବବୁସ୍ତୁ ହିଦାକ ଧବପା, ଅମସ୍ତୁଂ ଅନାବା ଫନବା ପୋଂ ଧକପସ୍ତୁ  
 ହିଦାକ ଧକପା କୌହି । ଅତ୍ତାଂ ହିଦାକ ଚାବା ହାନ୍ତବଦି ଅନାବା  
 ଫନବା ପୋଂ ଚାବନି ହାନ୍ତନା ଧନଗନି ।

ଥୋଂଡୁପ, ମୋଜା, ଥୋଂଜ୍ରାଓ ତୁପି ଓମ୍ମା ହାନ୍ତଗନି । କୈଜୋମ  
 ଶେଂପା, ଫୁଂରୈ ଲିଂପା, ଆନୋଂ ହାନ୍ତା, କୋଂରେ ଯେଂପା ହାନ୍ତନେ ।

ହାନ୍ତୀ ଲୀବା, ଇଶି ଧକପା, ଗାଂତାବା ନକ୍ତାଂ ହାନ୍ତବା ହାନ୍ତନେ ।

হুমাঃ হুমা, হুশা শাবা, হুশিং শিংপা হাঙ্গিনৈ ।

মখকাঁ অসিতসু নতনা ধাতুদগী থোকপা বিশেষ্যগী মহোশাগী মশিন খংহনবা মতমদা ধাতু অতুগী ক্রিয়া শীর্জগৈ । মাতৃদিঃ—  
খোদা উপনববু খোংউপ কোই, মরম অতুনা খোংউপকী  
মশিন খংহনবা ক্রিয়াদি উল্লা হাঙ্গিনি ; অতুগুমতুনা চাক চাবা  
ফক ফুয়া, শুকনা শুবা, লাইমিক ইবা অসিনগিংবা হাঙ্গিনৈ ।

লিক চংপা—লিক মশীং খীতুনা লাই শোনববু লিক চংপা  
হাঙ্গিনৈ ।

খাউমৈ থানবা, মৈ থাবা, নল্লগা থাগংপা হাঙ্গিনৈ । মৈ চাকপা  
হাঙ্গিনি ; মৈ তিৎপা যাইবা হাঙ্গিনৈ, অতুগা নুংশাদি যাইবা হাঙ্গি তিকপা  
হাঙ্গিনদে ।

লৈই ইবা, লাই য়েকপা ( মঃ অমা থোকনবা ইবা ) হাঙ্গিনৈ,  
খোবি খোংপা হাঙ্গি । লৈপাক তেঁবা হাঙ্গি, যম্পোং খোইবা  
হাঙ্গিনৈ ।

মীগী লৌ রাঙ্গিতুনা উববু লৌ শানবা কোই । মাতৃগুমতুনা  
যণ শাবা ( শানব হাঙ্গিবা অসি অগাঙ্গিমন পীগদবা খংনৈ ) ।

চা । মফন লোংতুনা থাববু লি বা কোই । মাতৃদিঃ—লৌ লিংবা,  
মোরোক লি বা ।

লৈ শাংপা, হৈ পানব, মহৈ যানবা, মপান শাংপা হাঙ্গিনৈ ।

ক্রিয়াগী মখল ।

কম্ম পাপা পকুবগী মতুং ইননা ক্রিয়া মখল অনি শুই  
কম্ম চেন্নবা ক্রিয়া ; কম্ম পকপা, কম্ম চেন্নদবা ক্রিয়াবু কম্ম  
পকুবা কোই ।

কর্ম পকপা ক্রিয়া অসি মখল অনি শুই, কর্ম অমতা পকপা অমসুং কর্ম অনি পকপা। কর্ম অনি অসিদি অমবুনা মকু ওইবা কর্ম অমবুনা মশানা তারকপা কর্ম কোই; ক্রিয়াগী মশানা চেল্লিবা কর্মবু মকু ওইবা কর্ম, অমসুং রাতাগী মতুং ইল্লা মকু ওইবা কর্মগী মথল্লা কর্ম অমা পুশিলকপা অতুবু মশা তারকপা (গে৭) কর্ম কোই। মাছুদি :- গোবল মাবু চাক পীজো মফম অসিদা ক্রিয়াগী মশানা চেল্লিবদি চাক হাঙ্গিবা কর্ম অসিনি; মফম অসিমা মাসি মকুওইবা কর্মনি; অতুগা মাবু অসিনা রাতাগী মতুং ইল্লা পুশিলকপা কর্মনি মফম অতুনা মাসি মশা তারকপা কর্মনি।

মশা তারকপা কর্ম অসিদি ই বেজিগী Indirect object কী মতোঙানা মী খ হনবা কর্মনা ওইগল্লি।

রাহে লোইবা লোইদবা।

বা অমা লৈবদা ক্রিয়া অমা যাওদবা যাদে। রা লোমহনবা ক্রিয়াবু মপুম ফাবা ক্রিয়া কোই। অতুগা রা লোমদবা ক্রিয়াবু মপুম ফাদবা ক্রিয়া কোই।

রাহে লোইবা লোইদবা ক্রিয়া।

রা অমা লৈবদা ক্রিয়া অমা যাওদবা যাদে। রা লোমহনবা ক্রিয়াবু মপুংফাবা ক্রিয়া কোই। অতুগা রা লোমদবা ক্রিয়াবু মপুংফাদবা ক্রিয়া কোই। ঐ চংলগা হাঙ্গিবদি রাহে মপুংফাদে হাঙ্গিবদি মাসিগী মখাদা রাহে অমা পামই মফম অসিনা মাসি মপুংফাদবা ক্রিয়ানি। অতুগা ঐ চংলগে হাঙ্গিবদি রাহে অমা যাওদবসু যাবে, মফম অসিনা মাসি মপুংফাবা ক্রিয়ানি।

মাতৈরোন্দদি মপুংফাদবা ক্রিয়াগী কর্তা লৈবা য়াই হাঙ্গৈনা  
নিংবা য়াই মাদ্দি :- ঐনা চংলুবদা মা লৈরমদে অসিগুয়া  
মফমদা বদা তারবনা চংলুবদ হাঙ্গৈবা অসি রা লোইদবা ক্রিয়া  
ওইনা উরি অহুম ওইনমক মাসিগী কর্তা ঐনা হাঙ্গৈবা অসিনি ।  
অহুগা অওইবামক্তি ঐনা চংলুই মহুদা মা লৈরমদে হাঙ্গৈবনি ।  
ময়ম অহুনা মাসি মপুংফাবা ক্রিয়ানি ।

ক্রিয়াগী মতম ।

মপুংফাবা ক্রিয়াগী খবক অহু করম্বা মতমদা পাংই হাঙ্গৈবা  
খংহনবা অহুব ক্রিয়াগী মতম কোই । ক্রিয়াগী মতম অসি  
মকুওইবদি মখল অহুম থোকপা য়াই । মাদ্দি :- ওইরিবা,  
ওইখুবা, ওইরকদবা । অহুম অসিগী অমমমবু ( ১ ) মহোশানা  
ওইরিবা ( ২ ) হোখুবদা ওইরিবা ( ৩ ) ইনখংলকনা ওইরিবা,  
( ৪ ) হোইশাংশিংনা ওইরিবা মখল মবি অসি থোকন অমুক খাঙ্গৈবা  
য়াি ।

( Verbal inflection. )

লোন অসিগী ক্রিয়া বিভক্তিদি য়ামনা মুনা খংগদবনি । খাতুদা  
অতোপ অতোপ্পা অর্থদা লাকপা অহুগী মখাদা ইবেন'চংবা ক্রিয়া  
বিভক্তি হাপলগা অতোপ অতোপ্পা মতম খংহল্লি অহুগা “মী”  
অমদদি শীজিন্নবা য়ারগা মা অমদা শীজিন্নবা য়াদবম্বু য়ামনা  
য়াংই । মখাদা ইরেনগী ( ক্রিয়া বিভক্তিগী ) মশক উংলি । শব্দ  
বিভক্তিবু “না পু” কোবা গুমলছনা ক্রিয়া বিভক্তিবম্বু “ইবে”  
কৌগদা করিম্বু অকাঙ্গৈবা লৈবোই হাঙ্গৈনা নিংই : ময়ম অসিনা  
অসিদগীদি ক্রিয়া বিভক্তি হাঙ্গৈরোই “ই রে” হাঙ্গৈনা কোরগনি ।

“ই রে গী” মশক ।

ওইরিবা Present tense.

মহোশানা ওইরিবা Present Indefinite.

ঐ, নং, মা ই ।

হৌথুবদগী হৌদিবা Present Perfect.

ঐ, নং, মা রে ।

ইঙ্গলকপা ওইরিবা Present Progressive

ঐ. নং, মা রি

হৌইশাংশিনা ওইরিবা Present Continuous.

ঐ, নং, মা বমই ।

ওইথবা Past Tense.

মহোশানা ওইথবা Past Indefinite.

ঐ, নং, মা ট ।

হৌথুবদ ওইথবা Past Perfect.

ঐ. নং, মা থে ।

হৌইশাংশিনা ওইথবা Past Continuous.

ঐ, নং, মা রমট ।

ওইদিবা Future Tense.

মহোশানা ওইদিবা Future Indefinite.

ঐ কে, কনি ।

নং কনি ।

মা বনি ।

হৌথুবদা ওইদ্রিবা Future Perfect.

ঐ থ্রিগনি ।  
নং, মা থ্রিগনি, ররিগনি ।

ইঅৎলকনা ওইদ্রিবা Future Progressive.

ঐ, নং, মা রমগনি ।

হোইশাংশিংনা ওইদ্রিবা Future Continuous.

মা রমইগনি ।

ওইদ্রিবা Future Tense.

রাথংপিবা Affirmative Imperative.

অমা থংবা ময়ামথংবা

ঐ শি ।

নং উ, ও বিশি উ, ও ৬ ।

মা শলু শলু ।

থংবা Negative Imperative.

ঐ  
নং কলু কলু

মা —

য়াদবা Negative Future.

(মখাদা য়েংগদবা ওই ।)

ঐ, মা লোই ।

Past and Present tenses ওইথুবদা অমসুং ওইদ্রিবা;  
ক্রিয়াগী মমৈদা তে তাই (মখাদা য়েংগদবা ওই) ।

ওইরিবা হংবা Present Interrogative.

নং, মা পগে

## হৌথবা Past Interrogative.

এ	পদাই, প্রা ।
নং, মা	পদাই, প্রা ।

## ওইদিবা Future Interrogative.

এ	বদ্রা ।
নং	কেগে, কদ্রা, কেরা ।
মা	বদ্রা ।

## ওইদিবা যাথং লোবা ।

এ	অগে
---	-----

## ওইদিবা ( চিংনবা ) ।

এ	শিরা, শিংগে
---	-------------

“ ই-রে ” গী থোইদোকপা রায়ম ।

১। মথকী পথাপকী মতু ইল্লা “ ই-রে ” গী ল, র নচিংবদি ওহোক ওনশিন যাই ।

২। মহোশানা ওইরিবা “ ই-রে ” তাবা ক্রিয়াদি মমিংনা খংহনবগুমনা মনাং ওইনা থোকপা মফমদা শীজিলৈ মাহুদি :—  
শৃংনানবা লিনশিংনা মপুকনা জ্ জ্ চংই ।

৩। ইকারনা লোম্বা রাইহদা লাকপা “ ই-বে ” গী ই মাংই ।

৪। চমদবা ব্যাঞ্জণ ময়েকী মখাদা লাকপা ইদি ঐকার ওই মাহুদি :—হ্জংটৈ, চামিলৈ ।

৫। তগী কাংলুপনা লোম্বা রাইহদা ই-রেগী ই লাকপদা ল অমা লাকপনা নমই মাহুদি :—পৃথিবী চংলি ।

৬। কাংলুপকী মগাশুবা ময়েকনা লোম্বা রাইহদা ই লাকপদা কাংলুপকী মগাশুবা ময়েক অহু অনি থাল্লবম্ম থোল্লি

মাহুদি :— ঐ নিতিগী পুং ৮ তাবদা তুম্মি নত্রগা তুম ই, ময়েক অনি থোল্লি নত্রগা থোল-ই ।

৭ । ঐকারনা লোম্বা রাইহেদা লাকপা ই মাংই মাহুদি :— মা লাইরিক হৈ ।

য়েংগদবা—ইয়ে হাপ্পা মতমদা পদান্তিক ক্রিয়াগী বা মাংই মাহুদি :—ইব', ই, ইবে, ইরি অসিনচিংবা ।

হোথুবদা ওইরিবা ।

মিংদা অসিনা মাসিদি ওইথোক্‌বনি হাঙ্গিনা তাবম্মু যাই অহুগা মাসিগী লীজিন্নফম থাঙ্গৈশেংবদি থবক অমা লোইবদা ওইরিবা অহুনত্রগা থবক অহু থোকখিবগী মতুম্মা মঠে অহুদি হোজিক ফাওবা লৈরিবদা মতম অসি লীজিন্নে মাহুদি :—কলম অমতা গীম্মু ওইরে, নহানগী মঠে নোংচুদববু ওয়াংদগী চুরে লোথোইবা য়ারগনি । খুদমশিং অসি মুন্না খন্দুনা য়েংলগা মমিং অসি করিস্সু কাঙ্গিদি হাঙ্গিবা উগনি ময়মদি—ওইয়ে হাঙ্গিবা রাইহে অসিনা হোথুবা মতমদগী ওইরকপনা হোজিক ফাওবা ওইরি হাঙ্গিবা খংহল্লি অমস্সু চুরে হাঙ্গিবা অসিনা হোথুবা মতমদগী চুবনা মঠেদি হোজিক ফাওবা চংলি হাঙ্গিবা খংহল্লি । চংথিবা অর্থদা ধাতুদা লাকপা থিগী মখাদা “ই-য়ে” গী রে হাপলগা থিগা তিন্নছনা থে তাই মাসি হোথুবদা ওইথুবগী থে নঙে হাঙ্গিবা মুন্না খংগনি । খুদম :— নংগী তাদ চাক চাথে হাঙ্গিবদি নংগী তাদ চাক চাহুনা চংথি হাঙ্গিবনি ।

ইয়ংলকনা ওইরিবা—থবক অহুনা থোক্‌কনা লৈয়িঙেদা মতম অসি লীজিন্নে মাহুদি :—ঐ হোজিক্তি চাক চারি হোরেন ওইহক লৈয়গা লাকউ অসিনচিংবা । হোইশাংশিংনা ওইরিবা—হোথুবা মতমদগী থোকপা থবকনা হোজিক ফাওবা লেপ্তনা থোকলিবা



মফমদা মতম অসি শীজিনৈ মাছুদি :—ঐ ফমলশ্মি হাজ্জিবগী অর্থদি ঐনা ফম্বা হোঁগৎপদি হোঁথবা মতমদগীনি অহুনা হোঁজিক ফণাবা ফমচুনা লৈরশ্মি হাজ্জিবা খংহল্লি ।

### হোঁথবা Past tense.

মহোঁশানা ওইথবা—থবক্তি হোঁথবা মতমদা থোক থবা অমসুং মাছুগী মইহে অসিনি হাজ্জিবা খন্নদবা মফমদা মতম অসি শীজিনৈ মাছুদি :—ওরাং লুমিদাং নোং তাঈ । ঐথোই নহাল অযুক তল চাঈ অসিনচিংবা ।

য়েংগদবঃ—চৎপনচিংবা ক্রিয়াদা ই লাবলবদি মথকী মতুংইল্লা লিসু ওই মতম অহুনা ঐ চৎলি দি অর্থগী মতুংইল্লা মহোঁশানা ওইরিবা অমসুং ইজ্জৎলকনা ওইনিবা অনিমক খংহল্লি অহুগা ঐসু ওরাং চৎলী হাজ্জিবদি মহোঁশানা ওইথবা খংহল্লি ।

হোঁথবদা ওইথবা—থবক অমা হোঁথবা মতম অমগী মমা দা থোকলবদি মতম অসি শীজিনৈ । মাছুদি :—নহাকনা মপাল থোক-থ্রিঙৈদা তোন্ম্বা পাবা হাজ্জিথ্রে, মফম অসিদা নংনা মপান্দগী চংলক-থ্রিঙৈদা হাজ্জিবা হোঁথবা মতম অসিগী মমাংদা পাবা হাজ্জিবা অসি থোকথিবগী মরমনা মতম অসি শীজিনৈ ।

থবক অমা মমাংঙৈদা থোকথবা মাছুগী অফকত্তবা মইহে দ হোঁজিক কাউথবা মফমদা মতম অসি শীজিনৈ মাছুদি :—ঐ কলক-চাদা লৈবিঙৈদা নাচপতি অমুক চাথ্রে, রামথোইগী মযুমদা ঐসু অমুক চাথ্রে অহুবু হোঁজিক্তি তপতাবা মফমদি কাউথ্রে ।

### ওইদ্রিবা Future tense.

মীতৈ লোনগী যামনা য়েৎনবা ক্রিয়াদি হোঁজিক্তা ফাওরকই, মথকী “ইরে” শিং অসি মী অমসুং মশীং থেগ্নবগী মতুংইল্লা

করিখোইদোকপা ওন্দে, মখাগী ইরেশিঃ অসিদি অনি অসি  
হোংবগী মতুংইয়া ওনবা যাংরে।

অহানবা মীদা কে, কনি অনিমক তবায়াই অতুগা অনি  
অসিগী থেলবা অর্থ লৈরি। কনিনা অনিশুবা অহমশুবা পুরুষদা  
লীসিজিগ্নে। রিপোর্টেড স্পীচ হাঙ্গবদি অমনা হাঙ্গিথিবা রা তম্বা  
মতমদা মা মতৈদত্ত কেতাবা যাই মঃদিঃ—মাগাক লাক্কে হাঙ্গিরকই,  
নং চাকচাগে হাঙ্গিবদাই?

কনিগী অর্থদি কেনি হাঙ্গিবনি মরম অতুনা ঐ চংক হাঙ্গিবদি  
ঐ চংকনি হাঙ্গিবনা অর্থ কনশিনবা হেচি। কে হাঙ্গা ক্রিয়াদি কহা  
অতুনা ক্রিয়া অতুা থবক অতু মপুকনা তৌনিংই হাঙ্গিবনি অতুগা  
থবক মতানা করি থোকলগবদি খংদে; ঐগী পুকনিগী রা  
ঐনা থবো হোনবনিনা ঐ লাক্কে হাঙ্গিব। যাই অতুগা মৌগী মপুস্তি  
ঐনা থংবা ওমদবনিনা ঐনা রাঙংবা মতমদা নং লাক্কে মা  
লাক্কে হাঙ্গিব। যাদবনি। মথক্কা মরম অসিমকনা রিপোর্টেড স্পীচ  
ওইরবদি মা লাক্কে হাঙ্গিরকই হাঙ্গিব। যাই হাঙ্গিবনি। খুদম অতৈ  
“সনাতোন যাম্মা অরাগা উমরুগ নং তেঙ্গাল ডাক্কুনা লৈরমউ”।  
“নাঙ্গুবী থিরোই লোইনা হাংকনি” অসিনাচিবগী তৌথবদা  
ওইদিবা মতম অসি মশানা ওইবা যাবা অর্থ অমা পত্তুনা লৈ  
হাঙ্গিবদি থবক অমা মমাংউদা থোকথবা অতু ওইরমগনি হাঙ্গিনা  
শাংনা হাঙ্গিবনি। নং চাক চাররিগনি হাঙ্গিবদি নং চাক চাবগী  
থবক অতু তোরে হাঙ্গিনা নিংই হাঙ্গিবনি \*।

ইতোমদনা হাঙ্গা তৌথবা থবক অতু ওইরমগনি হাঙ্গিনা শাবদি  
হোনদবনা অহানবা মীদা।

খুদম অসি লীজিন্নদে অতুগা খুরিগনি হাঙ্গবদি লীজিন্নে মরমদি মতম কুইনা হোঁখবা অমসুং কাউদি কাউখবা তৌরিগনি হাঙ্গনদি নিংবা খংহল্লি মরম অসিনা অহানবা মীদা মাসি লীজিন্নবা য়ারবনি ।  
খুদমদি—ঐ হৈ অসি চাখুরিগনি হাঙ্গবগী অর্থদি ঐ হৈ অসি চাখুমাল্লে হাঙ্গনা নিংই অতুগা থাঙ্গৈশেংবমক্তি কাংরে । অতুগা নংনা য়েংবদদি ঐ লেংলদিগনি হাঙ্গদি য়াই ।

ইঞৎলকনা ওইদিবা—মতম অসদি তোতুনা লৈরম্বা অমসু, ওইবা য়াবা অর্থ অনি অসি থোকনা খংহল্লি ; অহানবা মীদদি তোতুনা লৈরম্বা খংহল্লি মাতুদি—নংনা লাকপদা ঐ চাক চারমগনি । অতুমস্তবা মীদদি তোতুনা লৈরম্বা য়াই হাঙ্গবা খংহল্লি মাতুদি—ঐখোইনা চংখিবদা মা চাক চারমগনি, হাঙ্গবদি চাতুনা লৈরম্বা য়াই হাঙ্গবনি, নং ওসি শোঙ্গদা চাক চারমগনি হাঙ্গবদি চারম্বা য়াই হাঙ্গবনি ।

হোইশাংশিংনা ওইদিবা মতম অসিসু ওইবা য়াবা অর্থ খংহল্লি নংনা চংখিবদা মা চাক চারমগনি হাঙ্গবদি চাক চাতুনা লৈরম্বা য়াই হাঙ্গবা খংহল্লি । মতম অসদিদি লাকপদা অতু নজুগা চংখিবদা তোতুনা লৈরম্বা য়াই হাঙ্গবা খংহল্লি ।

য়াথং পীবা থোদবা খংহনবদা মাতৈলোন্দা অহানবা মীগী অমা খংহনবগী ইবে লৈতে, ময়াম খংহনবদা শিতাই । অনিস্তবা মীদা ও তাই ও অসি মখাগী পাপাপকী মতুংইনা ময়েক ওম্বোকই অতুমজুগা পোকথোকই । ব বর্গগী অমসুং প বর্গগী মখাদা লাকপা ওদি উ ওইবনা নমই, ঠকারগী মখাদা লাকপা ওনা য়ু ওই, ত বর্গ মখাদা লাকপা ওদি লু নজুগা লো ওই, ঠকারগী

মখাদা লাকপা ওদি রো ওই নল্লগা ও মাংই ; অকারন্ত হাঈবদি চমদবা ব্যঞ্জন ময়েকী মখাদা লাকপা ও'দ ঔকাঃ ওই ; লাক ধাতুদা থাবা এগী মথকী ক মাংই খুদমদি তাকউ, হাপউ, হাঈয়, চংলু, চংলো, তো, তোমো, শিজিল্লো, পীজো, লাও অসিনচিংবা । থিগী মখাদা ও লাকলবদি ঔকার মাংই মাতুদি হাঈখে ।

লাকউ, লাও, চাও, চা.রা. ইয়, ইরো, অসিনচিংবা রাইহ জোড়া অনি অনিগী অর্থ খেলবদি মথকী কাংলুপপুদি মখাগী কাং-কাংলুপনা থুজিনবা হেল্লি হাঈবদি লাকউ হাঈরগা ছরেন হয়েং লাকপা য়াই অতুগা ছজিকমং লাকহনগে হাঈরবদি থুংকউ লাও হাঈগনি থুরকউ লাকউ হাঈনদে ।

খায়া মীতৈ লোন্দদি ইতোমদবু ইতোমদনা খামজবা অসি হাঈদোকনবা ইরে মওং লৈতে পুকনিং রারকচবা অমসুং পুকনিং লেল্লগী মওংদি লৈ । অহংগুবা মাবসু মশচ উদনা খায়া ওমদ-বনিনা মওং লৈতে, অতুগা মা চংফদে অসিনচিংবদি হাঈনৈ । ওইদ্রিবা যাদবা অহনবা মীদা যাদবদা রেই তাই রোই অনি পুকনিং রারকপা অমসুং পুকনিং লেল্লনি । অতুগা মহোশাগী ক্রিয়া মওংদা তে হাপগা অতোপ হতোপ্পা মতমগী অমসুং মীগী যাদবা খংহনবা ক্রিয়া শেষই মাতুদিঃ—এচৎতে, মা চংলুদে, নং করিসু হাঈরক্কে ।

ওইদ্রিবা খংহনবা ক্রিয়াগী যাদবা মওংদি তে হাপ্পে, ওই তাই মাতুদিঃ—এ রা অমতা হাঈগোই, মা ওসি লাকওই অসিনচিংবা ।

ওইদ্রিবা হংবা—ওইদ্রিবা খংহনবা ইংগী খুদম কেনা বা অমসুং দ্রা হাপ্পগা মওং অসি ওই, কনিগী মখাদদি হংবা খংহনবা রা হাপ্পগা কদোঙৈদসু মওং অসি শেষা যাদে, মরমদি মথকুনা

হাঙ্গিথে কনিদি শোঙ্গদবা খংহনবা মংনি, অংবা ঐনা শোঙ্গদবা  
খংলবদা অমুক মী অমদা হংবগী করিসু কান্নকম লৈতে। ঐ  
চাক চাগনিরা মা তুমগনিরা অসিনচিংবা অসি কদৌচৈদসু চংনদে।

অহানবা অমসুং অহম শুবা মীদা কেরা হাঙ্গিদে কদ্রা  
হাপকনি। অনিশুবা মীদদি কদ্রা কেরা অনিমক শীজিমৈ; অনি  
অসিগী অর্থ খেলবা খর লৈ; কদ্রা হাপগা তুংদা ওইগদবা  
থবক অহ থোকনি থোকওই হাঙ্গিবা চুমনা হংবতনি অহুগা কেরা  
হংগিবা মী অহুবু থবক অহু তৌবা মথরইনা পামবা  
হংবনি। মরম অসিনা নং ছরেন লাকদ্রা হাঙ্গিবিদি নং ছরেন  
লাকনি লাকওই হাঙ্গিবা তাকউ হাঙ্গিবনি অহুগা নং ছরেন লাকেরা  
হাঙ্গিবিদি নং ছরেন লাকনিংগদ্রা হংবনি। কনাগুথা চান্নবা মরুপ  
অমনা হুতিগী লাকই হাঙ্গিবা খংবা মরুপ অমদা মাহাক হয়ে  
লাকনি লাকওই খংনিবা মতমদা নং হয়ে লাকদ্রা হাঙ্গিবা হংনৈ।  
হয়ে লাকেরা হাঙ্গিদে মরমদি লাকপদি মরুপ অহুগী শিনশাংনিবা  
মপুকনা লানিংগন হাঙ্গিবিদি অমহুসু খংই ওয়া ওমদবতগী বান।  
খুদম অতৈ অতৈ নং হয়ে লাইরিক তথা বারকদ্রা? ঐগী  
নহানগী লাইরিক অহু হয়ে পুরকেরা? নং ছরেন কুলদা ওই-  
হকং লাকেরা? ওসি মঙানি লৈরগা ঐগী লাইরিক পীগদ্রা?

অনিশুবা মীদা কেগেসু হাই : হুদি :—কদাইদা চংকগে?

হংবা খংহনবা ওইগিবা—মতম অসিদা তাবা পগে অমসুং প্রা  
অসিঃকী খেলবদি মথাগী খুদমশিং অসি উরগা খংগনি ঐনা লাকক  
হাঙ্গিবমকদা করিগী লাকপগে? মা হুতিখুদিংগী কদাইদা

চংপগে ? নং কদাইদা চংলিব.গ ? ফি অসি কয়া পীবগে ?  
নং লুতিগী ঈকুজবা ? মাহাক লাইরিক হৈএ ? মরম অসিনা  
করিমরমনা হাঈবদা পগে তাই অতুগা চুমনা হংবদা পা তাই ।

য়াথং লৌবা--থবক অমা ঐবু ভৌহনবিয় হাঈনা অতোপ্লা  
নী অমদা হাঈজবা মতমদা অহানবা নীদা লাগে হাপই মাহুদ :  
ননাই ঐ চংচরণে, লাবলগে ।

ইতোমদা অহ নজগা ঐগী ওইবা মগা ঐ মাসি নৌদা .তো.রোইদা  
তান্নবা মতমদা ওইদ্রিবদা শিরা তাই মাহুদি : ঐবু ওসি চাক  
চাশিবা ? ইপু.ওসি লান চাশিবা ? য়েংগদবা ইতোমদা তান্নবা  
মতমদা কৰ্ত্তাদা বু তাই ।

ফুস্ব নবা খংহনবা মফমদা অহানবা লুপাগী শিগে তাই  
মাহুদি : “ইপু মোইরাগী মমা দা লুপীমচা অনি অসি করমনা  
পুশিনথিশিগে ।” “সনা ই.ব.দা ওসি ইপু ইনাঈব কবি খুজিন  
ভৌতুনা চে.শিগে ?” অসিন চবা ।

য়েংগদব যথক্কা হাঈথিবা ক্রিয়াশি অসি মখাদা বা কললগা  
অতোপ্লা রাঠে হাঈবদি বিশেষা, বিশেষগনচি বা ওহনা শীজিল্লবা  
অহ নজগা তান্নগী ইবে অতুগী মথক্কা অতোপ্লা ইরে অমা অমুক  
তাবা য়াই, অমসুং অসিগুস্বা মফমদা তান্নগী ইবেগী আরোঈবা স্বর  
মাংখিছুনা অকারান্ত ওইহেই মাহুদি :—মানা হাঈরববনি । ঐনা  
হাঈবা নংসু তাববদাঈ, মফম অসিদা হাঈকবে হাঈবা ক্রিয়াদা  
বা হাপুনা বিশেষা ওইহলে অমসুং তাবে হাঈবা ক্রিয়াদা বদাই  
হাপুনা অহংবা যংহনবা ক্রিয়া অমুক ওগরে । থেস্বা খংহনবা  
ওইদ্রিবা মতম—অনিগুবা অমসুং অহমগুবা মীগী য়াথংপীবা ক্রিয়াদা  
গবা হাপলগা অনিগুবা মীগী শ্বেষা খংহনবা ক্রিয়া শেষই মাহুদি .  
লুপা অমতসু পীয়ুগবা, মা চংখিশলুগবা অসিনচিগবা । য়ামনা

চান্নবা মীগা ভাংনবা মফমদা ১৫ং অসি শীজিন্নে। ইয়াইখুমনবা  
অমসুং ইখকথোংবা মীদা মং অসি শীজিন্নদে মবমদি ইকাইখুমনবা  
মোনচিংবদা এনা থেঙ্গদি চাবোন নত্ত। অতৈ কবিসু নত্তে।

ধাতুগী মং।

চা ধাতু।

ওইবিবা।

এ, ন, মা	চাই মহোশানা ওইবিবা।
“ “ “	চাবে হোথুবদা ওইবিবা।
“ “ “	চাবি ইজাংলকনা ওইবিবা।
“ “ “	চাবমই হোইশাংশিংনা ওইবিবা।

হোথুব।

এ, নং, মা	চাঙ্গ মহোশানা হোথুব।
“ “ “	চাংথ হোথুবদা ওইথুব।
“ “ “	চাবমঙ্গ হোইশাংশিংনা হোথুব।

ওইদ্রিবা।

এ	চাগে, চাগনি	}	মহোশানা ওইদ্রিবা
নং	চাগনি		
মা	চাগনি মহোশানা ওইদ্রিবা।		
এ	চাথ্রগিনি	}	হোথুবদা ওইদ্রিবা।
নং, মা	চাবগিনি, চাথ্রগিনি		
এ, নং, মা	চাবমগিনি ইনখংলকনা ওইদ্রিবা।		
এ, নং, মা	চাবমইগিনি হোইশাংশিংনা ওইদ্রিবা		

য়াথংপিবা ।

ঐথেই

চাশি

নং

চাও ঙইদিবা ।

মা

চাশনু

খাস্বা

নং

চাগনু

য়াদবা ।

ঙইরিবা ( মথস্তা য়েংগদবা ঙই ) ।

ঐ, নং, মা

চাদে ।

ঐ, মা

চারোই ঙইদিবা ।

হংবা ।

নং, মা

চাবগে, চাব্রা

ঙইরিবা ।

ঐ,

চাবদাই

নং, মা

চাবদাই, চারব্রা

হৌথ্রবা ।

ঐ

চাগদ্রা

নং

চাগগে, চাগদ্রা, চাগেরা

ঙইদিবা ।

মা

চাগদ্রা

য়াথং লাবা ।

ঐ

চাবগে ঙইরিবা ।



চিংনবা খংহনবা।

ঐ চাশিরা. চাশিগে, চাশিবনো ওইদ্রিবা।  
থেশ্বা।

নং চাঙগবা } ওইদ্রিবা।  
মা চাশলুগবা }

মথক্তা ইরিবা মঙংশিং অসি অতমননা ময়াম খংহনবা মঙং ইবা মফম রাওবা ততুদদি মঙং ততুনা ময়াম খংহনবদস্তু শীজিল্লবা য়াই হাঙ্গিবা খংগনি।

ইবাজিগা চাননা তম্বা মোগা মত পানবা মফম অসিদ।  
Subjunctive mood কী রা খরস্তু হাঙ্গিনিংই

লোন অসিগী Subjunctive mood তি বাঙ্গালানচিংবা।  
লোনগুমনা ওইবিবা অমসুং ওইথুবা মতম অনি তসিতদা এই, মহোশানা ওইরিবা অমসুং ওইথুবা, ততুগা ইনখংলবনা ওইরিবা মঙং অতম অসিদি Subjunctive mood শেশ্বা রাতে, মবম অসিনা মাথোই অতম অসি নতুবা মঙংদা বদি হাপলগা Subjunctive mood থোকনি অমসুং বদি হাপলমদাইদ।  
ত্রিরাগী অগোশা অকার নতুবা স্বর অতু অকা- ওইগনি। মতুদি:  
পুথিবী চংলবদি মফম অসিদ। চংলি + বদিনা থোকথিবনি। কনি মনমনা মতম অতৈদা বদি হাপলবগে হাঙ্গিবা অতু লাইবিক অসিদ। ইয়বোই, লাইরিক পচাউ চাউথুগনি; ততুগা Subjunctive Mood কী অর্থগা গোঙ্গিননা মুন্না রাখল তোবা মীদি লোন অসিগী পথাপ অসি অসুপকী মথে নিংখিজে হাঙ্গিবা ইয়াই লাইনা খংগনি।

মরীথোকপা খংহনবা অহমশুবা মীগী বিশেষ্যগী মথক্তা ই হাপলবদি ক্রিয়াশু অহানবা মীগী ক্রিয়া শীজিন্নৈ মাছুদি:—হোয়েল ইপা লাক্কে অসিনচিংবা।

মওংশুদবা ক্রিয়া।

নি অসি মওংশুদবা ক্রিয়ানি অর্থদি ওই হাঙ্গিবা খংহল্লি। নে, নো অনি অসি নিদগী থোকখিবা মওংনি। নি অমসুং মাসিদগী থোকপা মওংশিং অসি ওইরিবা মতমদা শীজিন্নৈ। নিগী খদমদি অতোপ্লা রানা অমুক তাক্তবশু মতাং অসিদা শীজিন্নরিবা নিশিং অসি উন্নগা খংগনি হাঙ্গিনা নিংই।

খোক্ষম খর কল্লা অমসুং বাংনা হাঙ্গিবা মতমদা নে শীজিন্নৈ মাছুদি:—এনে, মানে, মানা লোখবনে অসিনচিংবা।

হংবদা নো হাপই মাছুদি:—কনানো, করিনো, কদাইদগী লাকপনো অসিনচিংবা।

নিগী যাদবা খংহনবা মওংদি নন্তেনি মাসিশু ওইরিবা মতমদদা শীজিন্নৈ মাছুদি:—মানা ওরাং পুখিবা অহু এগী লাইরিক নন্তে মক্ষম অসিদা ওরাং হাঙ্গিবা রাইহে অসি যাওবনা হোখবা মতম ওইনা নিংবশু রাই অজুগা নন্তে হাঙ্গিবা অসিদি হোখিবা মতম নন্তে করিনা নন্তেগী অর্থদি ওইদে হাঙ্গিবনি।

মানি হাঙ্গিবা ক্রিয়া অসিশু ওইরিবা মতমদদা শীজিন্নৈ মাসিগী কৰ্ত্তাদি মক্কেমলৈবা থিবিক্তা ফোংদোক্তে। হংবদা মান্না হাঙ্গিনৈ। মাসিগী অর্থদি মা (মাহাক) নি হাঙ্গিবনি, অমুম তোছনা মান্নাশু মা (মাহাক) লা হাঙ্গিবনি। মাছুদি:—নংবু তাদনা লাকউ হাঙ্গিয়ত্বা? মানিদা ঐ ইকাউ হেক কাউথোকলে। লাইরিক অসি নংগী ওইরিগনি হাঙ্গিনা নিংই, মান্না?

লোন অরিবদদি মাহাকনি হাঙ্গিবা রাইহে অসি মানিগী অর্থদা  
লীজিনৈ । মাহুদি :—মাহাকনিদো খহা নপা পুরেশনা পোকই  
হাঙ্গিবা চোপ্তেদো অসিনচিংবা ।

ক্রিয়া বিশেষণ ।

মীতৈরোনগী ক্রিয়া বিশেষণদি মখাগী মখল অসি থোবনা  
হাঙ্গিবা য়াই :—

( ১ ) মতম খংহনবা—থাইনা, অহুঙে, মমাংঙেদা, অহুঙেদা,  
হাকুম, নোংমৈ, কুমশি, হন্দকমরক, অহক, মরক মরক্তা, তোঙ্গিনা,  
তত্তনা, ইতত্তত্তনা, হৌজিক, হোবেন, নহান, ওসি, ওরাং, হয়েং,  
হংচিং, মশেম, মরৌ, মকাপ, থুনা, থীন্ন, তপনা, হুংশাংনা  
অসিনচিংবা ।

বদা, ঙেদা অনি অসি ক্রিয়াদা হাপলগা ক্রিয়া অহুনা  
খোকশা মতমদা হাঙ্গিবা অর্থ খংহল্লি অমমুং ক্রিয়াদা মাসি পম্বলবা  
রা অহু নক্তগা রাগী শকক অহু ক্রিয়া বিশেষণগী থবক তৌই ।  
মাহুদি :— শ্রীযুৎনা শিলং লেঙেদা তাকপিরমঙ্গি । ঐনা  
হাঙ্গিবদা য়াবিরে ।

( ১ ক ) ক্রিয়াদা বনিনা হাপলগা মরম অহুনা হাঙ্গিবা  
অর্থ খংহল্লি মাসি ক্রিয়া বিশেষণনি । মাহুদি :—মানা লাউ  
হাঙ্গিরকপনিনা ঐ ওসি চত্তবা য়াদে ।

( ২ ) চাং খংহনবা—য়ামনা, কন্না, অম্প, অহুপ, মাহুপ  
অসিনচিংবা ।

অহু, মাহু, অসি, মাসি সর্বনাম ময়ি অসিদা প নক্তগা ক  
হাপলগা অহুনচিংবগী চাং হাঙ্গিবগী অর্থ খংহনবদা ক্রিয়া বিশেষণ

ওই ; অসি, মাসিগী মফমদা অসু, মাসু ওই মাহুদি :—অসুপ ওকুবা মী ঐ পোকঙৈদগী উদি, মাসুপ পাকপা উপাক অমতং লৈন্নবদি ঐগী থবক পাঙগনি । অছুকতি ঙাইহাক হাঙ্গিবগী অর্থদসু নীজিন্নৈ । মাহুদি :—নং হোপেল অছুক লাউ । মফম অসিদা মতম খংহল্লৈ ।

( ৩ ) মতো খংহনবা—হাইফেং, হাইরপ, নিংখিনা, লুংঙাইনা, ফজনা অসিনচিংবা । অছুম, অসুম, অহুগুমনা, অসুমনা, মাংখাই অসি সৰ্ব্বনামদগী থোকপনি ।

কা লুপ অসিগী ক্রিয়া বিশেষণদি ধাতুদা না হাপলগা ধাতু অহুগী ক্রিয়াগী অর্থগী মতোগুমনা হাঙ্গিবা খংহল্লি । মাহুদি :—ঐ চংনা চংনা তাক্কে, মফম অসিদা চংনা চংনা হাঙ্গিবা অসি ক্রিয়া বিশেষণগী অর্থ খংহল্লি ।

( ৪ ) মফম খংহনবা—আদা, অসিদা, মাসিদা, অছুদা, অশোমদা অদোমদা অসিনচিংবা ।

মফম খংহনবা ক্রিয়া বিশেষণদি সৰ্ব্বনামদা তয়েংগুবা না-পুগী খুদম দা অহু নহুগা বোমদা হাপলগা শেস্থনা নমই অহুগা রোমদা হাপদা অসি, অহু, মাহুগী অবোস্থা স্বব মাংই অমসুং রোমগী রসু মাংই ; কদাইদা রোম হাপ্লা মতমদা মমৈগী আই হোখি । মাহুদি :—অদোমদা, মাদোমদা, অসোমদা, কদোমদা ।

মীতৈরোনগী ক্রিয়া বিশেষণগী চাং খাঙ্গিবা ( হাঙ্গিবদি Comparison ) লৈতে । হেঙ্গুংপা খংহনগে হাঙ্গিবা মতমদা য়ামনা, থোইনা, হাকনা নচিংবা ক্রিয়া বিশেষণ অমা অমুক মথক্কা হাপচিল্লি । মাহুদি :—হাকনা নিংখিজৈ ।

## অব্যয় ।

মীতৈবোনগী চৎনবা অব্যয় খরা মখাদা ইবি, মাখোই অসিগী শীজিন্নফম মীতৈবোন্দা অমুক তাক্কদৌবগী হোৎনবদি অস্বেশ্বা পোৎনি । অহম ওইনমক মাসি পুমহন ছন্দোকলবশ্ব ব্যাকরণগী মখো রাংলশ্বা থোকলগনি মগম অছনা খবদি ইদবা যাদে ।

সু, স্মৃ, অমস্মৃ, নে, গা, ও মাখোই অসি বাইহে নজ্জগা রা অমগা অমগা তাইনহনবনি । মাহুদি :— নামস্মৃ ঐশ্ব লাকনি, চাকস্মৃ চাবোই স্কুলস্মৃ কাবোই, ঐ নাহনা লৈবে অমস্মৃ থাই খবস্মৃ রায়ে । মানে তাদনে লাকগিন্নগনি, মগা ঐগা অমুক্তস্মৃ খৎনদি, চাকও যেক্কাংও নিতিগী ছন্দোকই ।

নজ্জগা,—মাসি রাইহে নজ্জগা রা খাইদোকনবা খংহলি । অ', হোয়, অহোয়, আজ্জা—মাখোই অসি যাব' খংহনবা অব্যয়নি, অং, হোয়না ইমান্নবা অমস্মৃ ইথাপোনবদা শীজিন্নে অহোয়দি ইকাইখুমনবা খংহলি, আজ্জানা অচোবা মীদা খুশ্বা মতমদা শীজিন্নে ।

অচাং, ছিঃ, হেবাঃ—মাখোই অসিদি হজ্জোইবা অমস্মৃ যাদবা খংহনবা অব্যয়নি । মাহুদি :—অচাঃ নংনা ওসি পুরকইবা পোং অসিদি কবিনো, ছিঃ ওস্তোকনা পামদবা রা হাঙ্গিবেদা, হেবা ঐডোন্দা মাসিগুশ্বা রা হাঙ্গিবিরগমুদা ।

হৈমা, ইহে, এঃ—মাখোই অসি অঙকপা খংহনবা অব্যয়নি । হৈমা, লিগ্না করিনো অসি,দ ! ইহে, ঐগী লাইরিক তাহোরে, এঃ, মমমেদা !

ও, হোও, বু কোঁবদা শীজিন্নবা অব্যয়নি । মাহুদি :—পারিও হোঁদোংও, হে.ও চাওবা লাকও । হোও অসি অগ্নাদা লৈবা কোঁবা

শীজিন্নৈ অতুগা ইকাইখুম্নবা অমসুং হুঙ্গোইনবা মী কোঁবা  
মতমদদি থক হাপনৈ। মনাক্তা লৈবা ইকাইখুম্নবদা বু হাপনৈ,  
তাদবু লাপিয়ু।

হাও—থুশ্বদা শীজিন্নবা অবায়নি মাসিসু মথকথোংবদা হাঙ্গিন্দে।

শে—অককপা পোৎশক অমা তাকপা অবায়নি। শে লুপা  
অসি অমত্তা নংগী তাদদা পীয়ু।

গবা, বা. কো—থেশ্ব খংহনবা অবায়নি। মাহুদি : হাঙ্গিয়ুগবা  
তাকউবা. হোরেন লাকউকো।

অপিকপা মও ( Dative forms. )

বিশেষ্যদা না : তারগা অপিকপা মওং খংহনবা যাওই।  
মাহুদি :—ষন্নো, য়োংনাও, হুইনাও, পন্নো, শিংনাও অসিনচিংবা।

শোই তারবসু অপিকপা মওং খংহল্লি। মাহুদি :—উশোই,  
শগোলশোই, লৈশাবীশোই অসিনচিংবা।

মচা হাপলবসু অপিকপা মওং খংহনৈ। মাহুদি :—অঙাংমচা,  
নুপীমচা, লৈশাবীমচা অসিনচিংবা। মফম অসিদা মচা অসিগী  
অর্থ পোকচবা হাঙ্গিবা নত্তে মরমদি অঙাংমচা হাঙ্গিবদা অঙাংগী  
মচা লৈবা হোনদে। মশানা নাও তারবসু মচা অমুক হাপলগা  
থোইনা পিকপা খংহল্লি। মাহুদি :—য়োংনাওমচা, ষন্নোমচা,  
হুইনাওমচা অসিনচিংবা।

## পন্দুপ মাপলভুবা ।

হাঙ্গিগদবা অমসুং হাঙ্গিনিঙাই ।

লোনদি রাখন কোংদোকপনি মরম অতুনা রা পুমনমক শরুক অনিথোকনা খাঙ্গিবি। মাতুদি :— হাঙ্গিগদবা অমসুং হাঙ্গিনিঙাই । মীনা কবিগুস্থা অমগী মবন্দা কবিগুস্থা রাখল অমা তোরিবা অতুবু হাঙ্গিগদবা ( Subject ) অমসুং মাসিগী মবন্দা কবিগুস্থা অমা খল্লিবা অতুবু হাঙ্গিনিঙাই ( Predicate ) কোই । মাতুদি :— রামগুস্থা নিংথো লৈতে, মফম অসিদা ঐথোইনা রামগুস্থা নিংথোগী মরমদা কবিগুস্থা রাখল অমা হাঙ্গিবিদি লৈ লৈতে খলি মরম অসিনা রামগুস্থা নিংথোনা হাঙ্গিগদবনি অতুগা রামগুস্থা নিংথোগী রাখল-দগী লৈতে খবা ঊমলি মরম অসিনা মাসিনা হাঙ্গিনিঙাইনি । রাখল পুমনমকী শরুক অনি অসি লৈতবা যাদবনা রা পুমনমকী শরুক অনি অসি লৈতবা যাদে ম-ম অতুনা ব্যাকরণগী রাহৈদা কর্তা অমগী মপুংফাবা ক্রিয়া অমা লৈতবা যাদে হাঙ্গিবিনি । পথাপ অসি হেক হাঙ্গিবিগা রাখল অতু কদোঙেন্সু মপুংফাবা যাদে ।

হাঙ্গিগদবা অমসুং হাঙ্গিনিঙাই অনিমক রাহৈ অমমমতনা ওই-বসু যাই মাতুদগী হেনবনা ওইবসু যাই । মাতুদি :— রামগুস্থা নিংথো লৈতে খুদম অসিদা হাঙ্গিগদবা শরুকী রাহৈ অনি অমসুং হাঙ্গিনিঙাইগী শরুকী রাহৈ অমতা লৈ হাঙ্গিবা উরে অতুগুমতুনা রাম সোতাগা লোঙ্গিননা বনদা চংথ্রে মফম অসিদা হাঙ্গিগদবা শরুকতদি রাহৈ অমতমক লৈ অতুগা অতৈদি হাঙ্গিনিঙাইগী শরুক ডাকুনি অতুগা ঐ চংলি, মফম অসিদদি হাঙ্গিগদবসু হাঙ্গিনিঙাইসু রাহৈ অমমমতনি ।

রা পুমনমক মখল অছমথোকনা খাইদোকপা যাই ( ১ ) অচম্বা ( ২ ) যানশিন্নবা ( ৩ ) পুনশিনবা । রা অমগী মশাদা কতী অমতা ডাইবা ময়ম অতুনা ক্রিয়াসু অমতা মঙাটবু অচম্বা রা কোই । মাতৃদিঃ— চাক চায়ে, মা ওংং লরাঈ চংলুদে অসিনচিংবা ।

রা অমগী হাঈগদবা অমসুং হাঈনিঙাইগী মাতৌ ফোংদোকনবা হোংনবদা রা অত অমা পোকথরকপা যাওবা রা অছবু যানশিন্নবা রা কোই । মাতৃদিঃ— থম্বাল অঙাংবা যামনা শাংলিবা পুথী অসি ডাদি যামনা লৈতে = থম্বাল অঙাংবা যামনা শাংলি ( অছগুয়া ) পুথী অসি ডাদি যামনা লৈতে । মফম অসিদা থম্বাল অঙাংবা যামনা শাংলি রা অসিদা মপুং ওইবা রা পুথী অসি ডাদি যামনা লৈতেনা হাঈগদবা পুথীগী মাতৌ ফোংদোকই মফম অতুনা মাসি যান শিন্নবা রানি ।

অমদগী হেনবা হাঈগদবা অমসুং হাঈনিঙাইবু তাইশিন্নবা অমসুং খাইদোকপা অবায়না মবক্তা লৈতুনা তাইশিন্নবা নজগা খাইদোকনবদি রা অছবু পুনশিনবা রা কোই । মাতৃদিঃ— রাম অমসুং শ্যাম চংকনি মফম অসিদা রাম চংকনি অমসুং শ্যাম চংকনি হাঈবা রা অনি অসি পুনশিনথিবনি, রামসু হল্পকত্রে, ভরতসু নিংথৌ ওইদ্রে অসিনচিংবা

রাইগী মবী উংপা ।

রা অমগী মনুংদা লৈবা রাই পুমনমক বাকরণগী মতুং ইন্না অমগা অমগা মরী থোকপা ডাক্তনি । মরী অসি পুথোকপা যাদ্রবদি রা অতুনা লানবা অমা, নজগা ঐথেইনা রা অতু খংদবা অমা অনি মসিগী মরক্তা অমদি শোঈদনা লৈবে । ক্রিয়া



অমগী কৰ্ত্তা অমা লৈবগুমনা কৰ্ত্তা অমগী ক্ৰিয়া অমা লৈতবা  
 যাদে । কৰ্ত্তা অমসুং ক্ৰিয়া অনি অসিগী মঙং মতো অমসুং  
 মতিক মগুনগিবা ফোংদোকনবা যাওবা রাইহিং অছ অমগা  
 অমগা মরী থোকনগদবা লৈয়ে । মরী অসি ব্যাকরণগী পথাপকী  
 মতুংইনা উৎপবু রাইগী মরী উৎপা কোই । মথাগী অসিগী  
 মতুংইনা মরী অসি উৎকদবনি :—

বিশেষ্য ( ১ ) মখল, ( ২ ) মগীং, ( ৩ ) লিঙ্গ, ( ৪ ) মী,  
 ( ৫ ) কারক অমসুং না-পু । কৰ্ত্তানচিংবগীদি ক্ৰিয়া পুথোকনি ।

সৰ্বনাম—বিশেষ্যদা চংবমথে উৎকনি অংগা করস্থা বিশেষ্যগী  
 মছত্তা শীজিল্লবা সৰ্বনামনো তাকউ ।

বিশেষণ—মখল, চাং, কয়ি কয়িগুমদা লিঙ্গ, অমসুং করস্থা বিশেষ্যগী  
 বিশেষ্যনো ?

ক্ৰিয়া—মখল, সমাপিকা, অসমাপিকা, কৰ্ম্ম পাপা, পক্তবা পকলবদি  
 কৰ্ম্ম উৎলু, সমাপিকা ওইয়গা বহা উৎলু ।

ক্ৰিয়াবিশেষণ—করস্থা বিশেষণ, ক্ৰিয়া, নল্লগা ক্ৰিয়া বিশেষণগী  
 মগুন উৎলিবা তাকদবনি ।

অব্যয়—মখল, শমজিল্লবা ওইয়গা বনা কনাবু শমজিল্লবা অমসুং খাই-  
 দোকনবা ওইয়গা কনা কনাবু খাইদোকনবা উৎলু ।

রাতা ( বাচ্য ) ।

মীতৈরোনগী রা পুমনমক রাতা অনিথোকনা হাঙ্গিবা যাই  
 মাদ্ধদি :— কৰ্ত্তাগী রাইহে, কৰ্ম্মগী রাইহে । রা অমগী হাঙ্গিগদবা অছ  
 কৰ্ত্তানা ফোংদোকলবদি কৰ্ত্তাগী রাতা কোই অছগা কৰ্ম্মনা  
 ফোংদোকলবদি কৰ্ম্মগী রাতা কোই । কৰ্ত্তাগী রাতাদদি ক্ৰিয়াসু

কর্তাগী মতঃ ইলি হাঙ্গবদি কর্তাগী পুরুষ বচননচিংবা ওংগনি  
অভুগা কর্মগী রাতাদদি ক্রিয়াসু কর্মগী মতঃ ইলি । লোল  
অসিদা পুরুষ অমসুং বচনগী মতঃইলি । ক্রিয়াগী মশক ওনবা অসি  
মফম পুমনমজ্জা ওইদবনা খুদম অসিগী চপচাবা পংনা ফংদে অদ্রুম  
ওইচনসু ন কৈনা চাও, মা ননা হাংশলু অসিগুয়া মফমদদি  
ক্রিয়াশিং অসিগী মওং মতো মশানা তশং ত.শং উৎলে ।

## পন্দুপ মাপলশুবা ।

রাটহগী মরু থিবা ।

তেননবা হাঙ্গবগী অর্থদা মথাগী ধাতুশিং অসিদা ক হাপুনা  
বিঃশয্য শেমই । মাদুদি .—চাননবা হাঙ্গবগী অর্থদা চা+ক চাক,  
অসুমনা ফম+ক ফক, মু+ক মুক, শুননবা হাঙ্গবগী অর্থদা শুক,  
পুননবা হাঙ্গবগী অর্থদা পুক থোকই । শাবকপা হাঙ্গবগী অর্থদা  
শা+ক শক ।

খোনি হোৎননবা চ হাঙ্গবগী অর্থদা খো+চৈ খোজৈ শাদগী  
( হকচাং অমতদগী ) থাইবা শাগৈ, শুপননবা ফি ফৈজুপ, ফি  
অচোনবা ফৈজোম, ফি নেক (‘যোমনবা ) ফনেক, লিৎনবা ফি ফুরিং,  
খোবি ( হোৎননবা ) মপাক কোবাক, অয়াংবা কোকননবা - য়াঙ্কোক,  
শা অহন বণ, শা অকোনবা শাগোল, য়েন ( নাপী ) অশংবা  
যেঙ্কাং, পুক খোক্ষম পুকখম, তেনা কোজ্জনা লোক্ষম হাঙ্গবদা  
তেজোং থোকই । জুগীগী চাক চুগজাক, লাইনা য়েকপা হাঙ্গবদা  
লাইরিক, রান্নবা ( চাননবা ) ঙ্গশিং হাপননবা ইয়াল, চাক

হাপননবা ফু চফু, চেক অকাইবা চেগাই, থাউ (না থানবা) মে থাউমৈ, নত্রগা থাংবা য়াবা মৈ থাংমৈ, ডান্দুনা (মহি য়াও-দনা মৈদা শাহন্দুনা) থকনবা ডান্দুক, নু (মীগী) মমিং নুমিং, নু মপা নুপা, নু মপী নুপী, থমনাগী মপাল থম্বাল, হিদাক থকনবা ফু হিদাকফু, থোং লুননবা থুকম, থোং থাঙ্গনবা থুগ্রাং, কবোগী হৈ কভোই, লৈ (অপাশ্বনা হেকপা য়াবা) শারিবী লৈশাবী, মীগী লৈবাক মরবাক, শোরা (ঃরা) লাউথৈবিকী লেন (মরু) শোরারেল, মনিংতম্বা অথোবা নিংথো, য়াম্মা অথোবা য়ামথোবা, থোরি পেকনা লৈবা কোর্বেক, লমদা ফাইবা লংফৈ, শুবা পম্বা শুম্বন, কাংজৈ শান্ননবা মতুম কাংদ্রম, পা ইবুংঙো পাবুং, ইমা অপোকপা ইমাবোক, নু (মী) হো বা নুহোংবা = লুহোংবা, থুং তৈননবা থুদৈ, কৈ (পুকৈ) থেন (ডুনা থম্বা) কৈথেল, থুং (না পাঙ্গিহুনা) চাইথনবা থুজাই, মুক হাপনবা ফু মুকফু অসিনচিংবা ।

রাইহফম্বম অমসুং রাবং (Syntax.)

মীতৈয়োনগী রাইহগী মথংমনাওদি তবৎশুবা না-পু-না মকোক্তা অভূদগী কড়া মখাদা কম্ব, কন্ন, ক্রিয়াবিশদণ অমসুং মতোন ইথংথংবদা ক্রিয়া যমই । ঐথোইগী রাইহ ফম্বমগা বাঙ্গালাগী রাইহ ফম্বমগা অনি অসিগী বেক্বদদি ঐথোইগী লোন্দা বিশেষণদি বিশেষ্যগী মখাদা ফম্বনা নম্বি অতুগা বাঙ্গালাদদি বিশেষণদি মথক্তা ফম্বনা নমই ।

রাবং অসি মখল অনি থোকই । ঐথোইনা চুম্না রা ডাননবা মতমদা লোননবা রাতা অসিব ঐথোইনা হুজিক গজ হাঙ্গনা থংলে মাসিদদি চন্দনচিংবা করিসু নাইদে । মাসি লেংবা মতমদা তাবা নুডাউবা, লোনদৈ য়াওদবা লোনগী হেনবী পথাপনচিংবা য়ামনা মুম্বা য়েংগনি মখাদা গজগী খুদম থরা পৌরি ।

“নোম্বু তল্লবদি মই হৈসন্তু, পাঙ্গল কনসন্তু, কৰিস্তু কান্নবা হাঙ্গিবা লৈত্বে। কনাগুম্বা যাইকৈ লুংঙাইরি অচোবা কাৰি হাঙ্গিৰিবা অছু, মপুকনিংনা ওইৰবস্তু. নোমছনবু ওইৰবস্তু, অতংপা লৈতনা যামনা কল্লা নোমথিবতনা অছু য়োথিবনি। নোম্বা হাঙ্গিবা অসি মাহাশাগী লংথোকপা যাদ্ৰবা পথাপনি। নোম্বা মখল অনি শুট; হকচাংনা নোম্বা, পুকনিংনা নোম্বা। মাসি ইনাক-খুনবা লাইৰবা খাইমক্তা চপমাল্লনা চংই। নোমদ্ৰবদি মীগী মশা অসি তল্লকুনা ওম্বোক ওম্বোকপা অনাবা চংলকই। নোম্বা হাঙ্গিবা অসি যাইফছনা অচোবা কানবগী থোংহাংদোকপি, মরম অসিনা কনাগুম্বনা যাইফছনা অচোবা কাগে হাঙ্গিবা নিংলিবা অছু, কল্লা নাম্বব নতনা তোনিঙাই লৈতে।”

মতম অসিদা নুশা, মৰেপকা মশাগা য়েংবদা মৰেপনা ওমতক তোবা, কুচুনা পুলেকুচু ডাঙাবা, তিংদা য়াংদা য়েংবদা তেঞ্জৈমকুম চুমা, শক্তা য়েংবদা চহি কুন্তা শুবোই হাঙ্গিবা নিংবা অমা, শগোল লানশা কাকবা অবাযাই তেন্দা হাপ্পা অমা তোংছুনা কাইদা কাইদা লাকই।

বান্দাগী অমসু লমদমগী নিংথিজবা অসি উবগা থৰাই ব্ৰাৰম্বা থোইনা হেঙ্গংমাল্লে - থৰাই ৰাবিঙৈদা মপানগী লুঙাইৰগা পুকনিং ৰাবা থোইনা হেঙ্গংপা অসি কৰিননো ?

ৰায়েং অমা পাৰা মতমদা তাল্লাইনা হাঙ্গিবা য়াবা অছুবু শৈয়েং ( পদ্য Poetry ), কোই। মীতৈ শৈবেংদি বান্ধালাগুম্বনা ময়েক মশীং খীছুনা লেংদে, ইংৰেজীগী মতোগুমই হাঙ্গিবা য়াই মাছুদি ইংৰেজীদি ৰাট্ৰে তাংফম খীছুনা লেংই মীতৈয়েনস্তু ৰাট্ৰে তাংফম খীছুনা লেংগনি। খুলংইশৈ পেনানচিংবদা লোন অসিগী ছন্দ মখল মখল উবা ফংই, ঐথোইনা মফম অসিদা অবাইবা ছন্দ মখল অমা অনিদং হাঙ্গিগে। শৈবেং অমসুং ৰাখল অকবা ৰা লেংবা

মতমদা থাইনগী লোন অরিবা যামনা শীজিরৈ অমশুং মাসি যাও-  
 জবদি শৈরেংদদি ছন্দ চাহনবশু লুই । যামনা চংনবা ছন্দ  
 অমদদি রাইহে তাংফম তরেং নল্লগা নিপান্না থোংফম অমা ওই ।  
 রাইহে তাংফম তরেংকী মল্লুংদা মরিগুবা তাংফমদা লেপফম পীগনি  
 হাঙ্গিবিদি তাংফম অনি অনি লৈবা রাইহে নল্লগা মরি লৈবা রাইহে  
 অতুগী মতুংদা অহুম লৈবা রাইহে লাক্কনি । নিপান্না শাবা থোংফম  
 ওইগনি মড়া অহুম নল্লগা অনি অহুম অহুম লৈবা রাইহে  
 ওইগনি । মীতৈনা শৈরেং অসিবু হেপলি কোই । শৈরেং ইবা  
 মতমদা অর্থ অমতা লৈবা রাইহে অনিরক থংনা থংনা হাঙ্গিবিদি  
 নরিশু কাঙ্গিবা লৈতে থোইনা যজবা হেল্লি মাছুদি :—ঈশিং  
 শিশুরৈ হাঙ্গিদনা লাইজা ঈশিং শিশুরৈ হাঙ্গিগনি ।

থোংফম অমমমনা নল্লগা অনিনা থোংফম অমা ওইবনা নমই ।

“ লৈকুং লৈতোং তেমইব ।

অমং যাইথোং হুজবা,

শাগৈ নাটৈ চাউবনী থুবম রাংনা কাবগী

তাইব মশেল চাউবনা লাইজা নোংগোলগুম্বনি । ”

ছন্দ মখল অমনা রাইহে তাংফম মবি, অনি, নল্লগা অতম  
 অহুমনা পদ অমা শাই, মাসিবু হেপলি থাংয়ে কোই মাছুদি--

শমোকতা পাউদম্বা,

নোংয়াউদা মালিবা :

শৈরেং অমনা হেপলিগা হেপলি থাংয়েগা লেং মনুতনা হেপলি  
 পাবোং কোনা শীজিরৈ মাছুদি—

পোকচবিদি তম্পাকয়ুম,

চাউখিবনা বোত্তুং ।

শৈরেন্দা চৎনবা রাইহে অরাইবা খরদং মখাদা অর্থগা লোঈননা  
ইরি—পোন্নি—উচেক, চেকলা—উচেক, তর—চাক কুমলাং—চহি,  
কোরো—ভুমিং (নোংমা), কোরোহনবা—ভুমিং লাজ্জাই—  
শগোল, শামু, তরেং—শেল, শিঙল—লৈ, লৈরাং—লৈ,  
হেনবা—ফজবা, লমলেন—লমদম, পারি—ইচানুপা, ইমোম—ইচানুপী  
পন্ডো—ইপা, পলেম—ইমা, লাইজা—ঈশিং, ইমু—ঈ, নুজা—নুপীমচা  
শাবি—চান্নবা নুপা, থংলেন—মরা. থোয়ুম—লাই. কোরোভুং—  
লাইরবাক, অমংরাইথোং কুয়া—শিবা, হৈরাং—হৈ, খাশ্বি—মৈ.  
তয়ুম—মনাই. রাইবি—থরাই, লেমলৈ—ঙা, মালংবা—মু.শং  
অসিনচিংবা ।

লাইরিক ইবা মতমদা চংরোইদবা রায়েম ইবা হোনদে. রাইহে  
অসিগী মখাদা অসি হাপলগা তাবা নুংড়াইগনি হাঈবা অহু  
মুন্না খন্দুনা হাপকনি অমসুং মথক্তা কর্তা কপ্পনচিংবগী ফসুম থাখিবা  
অহু খক কাইহনফদে । রাইহেগী মখংমনাও লান্না লেংলবদি তাবদা  
ফজদবগী মতিক অর্থ লোবদসু নুংড়াইতে । রাইহে খজিক্তনা  
ভাব য়ামনা থোংপা য়ানা লেংবা তমংনি, অথ চনৈননা থমউ  
হাঈবসু নন্তে । এনা হাঈদোরিবা রা অহুদি মচাখাঈনা খংহনগনি ।  
না-পু তাফম থোকপদা চিখহনফরোই লাইরিক ইবা মতমদা  
পেরেগ্রাক খাঈনা খাঈনা ইগনি । হিরম অমতা পুবা রা  
পুমনমক পেরেগ্রাপ অমতদা লৈমিন্নগনি । অসিনা পেরেগ্রাপ অমদা  
রা অসুপ লৈগনি হাঈবা ককপা ওগদে । হান্না হাঈগদবনা কোন্না  
হাঈবা কোন্না হাঈগদবনা হান্না হাঈবসু অর্থ লোবা য়াদে  
মাহু মুন্না য়েংগদবা ওই । মরম অসিনা করিগুয়া অমা ইরমদাইদা  
মাহু চাউরাক ওইনা অমুক্তং খন্দুনা য়েংগনি অহুদগী হিরম অসি  
অসি শোকনা ইগে হাঈবা অহু হান্ননা শীন্দোকুনা থমগনি শায়িবা  
অসিগী মতুংইল্লা ইবসু হোংগনি ; ঐথোইবু ঈশিংগী মরমদা  
করিগুবা অমা ইয়ু হাঈহুনা পীরবদি করি বরি ইশিগে ঐথোইনা

চাউরাক শাবদা ( ১ ) ঈশিং অসি কবস্থা পোৎনে  
 ( ২ ) মাসিনা বরি কান্নৈ, ( ৩ ) মাসি লৈত্রগা করি কবি ভৌই,  
 ( ৪ ) কবম ভোরগা অমসু কদাইদগী মাসি ফাই, ( ৫ ) পুথি পিকথল্লা  
 লৈবস্থা ঈশিং অছু লোইনা কংখিববু কদাইদা চংখিবগে—ঈশিংগী  
 মনি ( ৬ ) বিজ্ঞান্না ঈশিংগী মবমদা ববি করি হাঈ—হাইদ্রো-  
 জেন ওল্লিজেন তিল্লরগা ঈশি থোকই, থাইনদি তিল্লতনা থোকপা  
 পোৎ নভে হাঈনবমঈ ( ৭ ) মাসিগী থাঈশেংবা অককপা মও  
 লৈতে । অঙমদগী অকুংপদা চেইস্ ক'রি মবমননো ? মহিলাংনা  
 মপংওইনা অমসুং মনিওইনা লৈ, পুমনমক অসি থোকলে অচুনা  
 মম্ম অসিদা হিরম অমমমগী ঐখোইনা খংবগীমথে ইগদবনি ।

মখাদা ইবিবা রাইশিং অসি মাখোইগী মখাদা ইবিবা অচোপা  
 রাইশিংগী মন্ত্রা শীজিল্লগনি ।

খোংহাস্থা, ঈকজবা, মাংবা

থীফাইবা ।

মীবোনবা

মপুক ক বা ।

মপান্নোকপা ঈশিংচংপা

যুংহানবা ।

মপুক চাউবা

থীবা লাউবা ।

চিন যা শেংবা

যাথিনবা ।

পুকহোনবা

তোষ্টিন থীফাইবা ।

থবাক

থোম ।

স্বংগদবা—মথক্তা ইবিবা অচোপা গোপবা রাইশিং অসি থোংগল্লান  
 নভে । লৈবাকমচা মবক্তা ঙাংনদবা বা হত'নি ।

মীতৈরোন লেংবদা অর্থ অমত্ৰা থোকপা রাইহে অনি হাপমিল্লবা  
 অসি কদোঈদমসু তোবা হোনদে । মাত্ৰুদি ।—ওসি নিনি লৈবগা  
 লাক্কে হাঈদনা ওসি লুমিং নিনি লৈবগা লাক্কেচিংবা কনা কনাগুম্বনা  
 ইনবা অছু অশেষদা রাইহে যামহনবতনি । রাইহে কনশিল্লবদি  
 করিগুম্বদা হাপ্পসু যাওই মাত্ৰুদি ওসি লুমিং নিনি গুরে ।

হুজিক ঐথোইনা লোননরিবা মীতৈরোন অসিগা লোঈন লোঈননা  
থাঈনগী মীতৈরোন অরিবা অত্সু থরথরা থংনবা হোংনবনা মতিক  
ওই লোন অসি হুজিকি চৎনদ্রবসু ঐথোইনা চৎনরিবা লোন  
অসি করম তোহুনা থৈথরকপগে অমসুং নাপুনচিংবা বিভক্তি মথৈদি  
পাঙথক ওইবনা নমলবসু লোন অনি অসি থংনদবনা নম্বা অসি  
অঙকপগী মশকনি । হুজিকী মীতৈরোন অসিনা শৈয়েংনচিংবা  
লেংববুদি লোনঅরিবা অসিনা লেংবনা হেন্না তাবদা মেংই । অম-  
হিকপ লোন অসিদা ইবা লাইরিক হুজিক ফাওবা যামনা লৈয়ি ।  
থাইনগী অরিবা পোংটে থংনিংবা মীদদি লাইরিকশিং অসি  
অমমমনা মণি মতুম অমমমগুশনি অত্সু অপংবা অমসুং মহৈ  
হৈতবা মীগী মথুতা তাকরবদি লাইরিকশিং অসিগী মতিক অমসুং  
মমল থদবনা চহি খুদিংগী কয়া কয়া শূমনা চাছু- অমসু-  
ঈশিদা গাদছুনা নালি মাসি মৈতৈ ঐথোইগী লাইবক থীবননি ।  
অনোবা মহৈ তাল্লুবা কাংবুনা শৈয়েং কয়া লেংগৎলে বাঙ্গালা-  
নচিংবগী ছন্দ তমছুনা অনো অনোবা ছন্দ কয়া শেমদোকলে ।  
অত্সু অত্সু ওইত্সু থাইনগী লাইরিক অরিবশিং অসিদা ইরম্বা  
ৰাহৈ ৰাতা অত্সু মনাক্তা হুজিক ফাওবা লেন্না য়াথিরোইনিংই ।  
নোচুপলোমগী মহৈ তানথৎলিবা কাংবুনা মাসিসু য়াওনা হৈজিল্ল-  
বদি মণিপুয়গী সাহিত্য অসি মতম থরতগী মল্লুদা মপুংকাবা  
য়াই । মরম অত্সুনা লোন অসিগী নাতাপুদা য়েংনবা মথাদা খুদম  
থর হাপচরি ।

( ১ ) হে হো হে হো—

হোংনমলো হোংনমশে ।

লমলেনমদা হোংনেশা ॥

মদাইমদা হোংনেশা ।



কংলৈয়োনদা হোংনম্বা ॥

পুংমায়োন্দা,

খোয়মথোবু লাইয়িংথোবু,

লাইরেন যাইনা, ননোংয়াইনা,

লিকলাইরেননা, নিংথোরেন্না,

অহোংলেন ।

( ২ ) হোইরৌ হয়। হয়সে হে ছে হে। হে ছপ হে ।

ঔগ্রি ও কোল্লো,

লমলেনমদা মাদাইমদা

কংলৈয়োন্দা পুংমায়োন্দা,

য়োইমা যাইবু তাউদনববু

তাউরোইনাইবু অঙানববু

মালেমথৈবু লাংজংথৈবু,

সনাংতানবু খোম্বাদোনবু,

থবীলৈবু শেক্কাইরৈবু । ”

ঔগ্রি ।

কলি হাকথক অসিগী ।

পাপ লাইজা ঈয়েন পুংগুম্বা ॥

অমম শিক্কা-নিকলবা ॥

মাইকৈ নোংপোকলা পাংবারমদা

লৈরিবা ।

থরাই নিংশা পানবা থৈবিকপু ।

লানবিগে হাঈবগী ।

থোজান তংনা থানদবগী ।

পোইরৈ সনা পুংদা পোকলবা ।

কাঞ্চিপুয়েম্বা লৈমাবা ।

লিকলাই ঐগী ইবুডুবু ওইরিবা  
 শ্রীশ্রীযুং জয়সিংহ মহারাজা নোইনাই কোবা  
 চীংখংখোম্বা ।

ভক্ত অবতার সংসংববু  
 পুকমজরকে ।

নিংখো মতিক শৈঙলববু  
 মতো করম ওইয়বনো ?  
 হাঙ্গেরবদি ।

পোইরৈ সনা মরৈবাকপু  
 বৈরি য়েকনবগী

সমুদ্র ঈবেন পুংদা  
 লুপলববু ।

হয়িঙেগী কৃষ্ণ অবতার মশালঙল  
 ববাহ অথোইবনা ।

লাইজা ঈবেনলুংগী  
 থিংলো যাতোননা  
 তাইবং নোশাপানবু  
 লোখংলুবগুম

পোইবৈ সনা মরৈবাকপু  
 লোখংপিববা ।

ধর্ম লমচং মাংলবগী  
 অমম শোঙ্গি নিকনা য়াঙ্গোইয়বশিংবু  
 নিংখো পুকনিং মহোশা ।  
 খোজান ঈয়েন পুংগুম্বনা ।  
 য়োইময়াই তাউদনবগী  
 কুমিং মতম মান্না

কনবিলিবা নিংথৌরেনব  
হন্ন হন্ন পুরুমজরকে ।

বিন্নাট পর্ব ।

“ লৈল্লু থোঙাবেন অহনবনা  
শাবী ও নংদি কবি পোংনো হাঙ্গিনা পাউহংঙামএ  
হোইদা ঐদি তাইবং পোংনে,  
হাঙ্গিনা পাউখুমথিএ ॥ ”

পোইবৈতোন খুনথোকপা ।

খোইমোম নঘুপতি  
নাম্বংবদি ।  
মশানো লানফম শৈনাইবা  
লক্ষণ অকনবব ।

ওকথি লুমলাংকোন  
খজাই লেলোইচুপ ।  
পিবেম খকমা তা  
মালেম লৈদা ওন্ননা  
মৌকপথিএ ।

শানো পলেম পীমাচাও  
পাণ থরাই অমনা য়োইচান্নবা নংবু ।  
রান্সস হিচাবা রাবণ সমু মথুবাক্তা  
নোমল্লবদি

লোনগী রায়েল ।

৮৩

অযোধ্যা ইপুংয়াইদা

চীড়ু ইতোমমাবু

করম হলরাইখিশিবনো ?

লক্ষাকাণ্ড ।

লোইরবা